

గవర్నరుగారి ప్రసంగానికి ధన్యవాదాలు తెలిపే తీర్మానంపై జరిగినచర్చకు ముఖ్యమంత్రిగారి ప్రత్యుత్తరము.

13 మార్చి, 2016

37

పిల్లలు పెళ్ళిడుకు వచ్చారు. అతనికి పెట్టుడు కన్ను విషయంలో కూడా లక్షల రూపాయలు ఖర్చు అయ్యాయి. ఈ విషయం ఇంతకుముందే గౌరవ ముఖ్యమంత్రి గారి దృష్టికి తీసుకువచ్చాను. హోంమంత్రి గారి దృష్టికి కూడా తీసుకువస్తున్నాను.

రబీలో నాల్గు 25శాతం వరకే అయ్యాయి. గ్రామజ్యోతి అనే ప్రణాళిక పెట్టారు. మన ఊరు-మన ప్రణాళిక అన్నారు. గ్రామీణాభివృద్ధికి కేంద్ర ప్రభుత్వం వారు నిధులు పెట్టినట్లున్నారు. ఆ రకంగా గ్రామాలను కూడా అభివృద్ధి చేయండి.

పునర్విభజన అమలు విషయంలో చిన్న చర్చ కూడా పెట్టుకుందాము. గవర్నర్ గారి ప్రసంగంలో ఏక్కడా కూడా ఇది అమలయ్యింది, ఇది అమలు కాలేదని చెప్పలేదు. నాలుగు వేల మెగావాట్ల విద్యుత్తు విషయం చెప్పలేదు. హైకోర్టు డివిజన్ ఎప్పుడో చెప్పలేదు. వెనుకబడిన ప్రాంతాలకి అన్యూరెన్స్ ఉంది. ఆ రాష్ట్రంలోని పోలవరానికి జాతీయ ప్రాజెక్టుగా ఇచ్చారు. మన దగ్గర ప్రాణహిత-చేవెళ్ల ప్రాజెక్టుని జాతీయ ప్రాజెక్టుగా ప్రకటించాలని చెప్పాము. అది కూడా ఊసే లేదు. గిరిజన విజ్ఞవిద్యాలయం, ఖమ్మంలో మైనింగ్ విజ్ఞవిద్యాలయం వీటన్నింటిలో దేనిని కూడా ప్రస్తావించలేదు.

గ్లోబల్ సిటీ హైదరాబాద్ అని, దానికి అరవై వేల కోట్లు అని చెప్పారు. అప్పులు తీసుకురావాల్సిన పరిస్థితి వస్తుంది. చేయండి, చేయవద్దని చెప్పడం లేదు. ప్రతిపక్ష పార్టీగా రాష్ట్రాభివృద్ధిలో కలసి వస్తాము. అదేవిధంగా ఎంప్లాయిస్ విషయంలో పిఆర్ డి ఎరియర్స్ పెండింగ్ లో ఉంది. హెల్త్ కార్డుల విషయం కూడా చూస్తే, హెల్త్ కార్డులు ఏ ఆసుపత్రులు కూడా recognize చేయడం లేదు. ఇలాంటి అనేక విషయాలున్నాయి.

సతత్ర దేశే దుర్భిక్షం చ దుఃఖహ ప్రవర్తతే

నకాలే బ్రియతే ఖచ్చతా పూజతే యత్ర చండికా

గౌరవ ముఖ్యమంత్రి గారు చండిమాతకి చాలా పూజలు చేశారు. ఎక్కడ చండి యాగం జరిగితే అక్కడ దుర్భిక్షం

ఉండదు. దుఃఖం అనేది రాదు. అకాల మరణాలు ఉండవు రైతులతో సహా అని ఆశిస్తూ, మంచి జరగాలని కోరుకుంటూ, మీరిచ్చిన అవకాశానికి ధన్యవాదాలు.

మిస్టర్ చైర్మన్ : భోజన విరామం కొరకు సభను మధ్యాహ్నం మూడు గంటల వరకు వాయిదా వేయడమయినది.

( భోజన విరామం కొరకు సభను మ.1.30 ని.లకు వాయిదా వేయడమైనది )

3.20 | (మధ్యాహ్నం భోజన విరామం అనంతరం మధ్యాహ్నం మ. 3.33 నిమిషాలకు సభ పునః ప్రారంభమైంది. అధ్యక్ష స్థానంలో గౌరవ చైర్మన్ ఉన్నారు.)

మిస్టర్ చైర్మన్ : గవర్నర్ ప్రసంగానికి, ధన్యవాదాలు తెలిపే తీర్మానంపై జరిగిన చర్చకు, గౌరవ ముఖ్యమంత్రిగారు సమాధానం చెప్పవల్సిందిగా కోరుతున్నాను.

III. గవర్నరుగారి ప్రసంగానికి ధన్యవాదాలు తెలిపే తీర్మానంపై జరిగినచర్చకు ముఖ్యమంత్రిగారి ప్రత్యుత్తరము.

శ్రీ కె. చంద్రశేఖర్ రావు : గౌరవ చైర్మన్ గారు, గవర్నర్ గారి ప్రసంగానికి ధన్యవాదాలు తెలిపే తీర్మానంలో, మన రాష్ట్రంలో శాసన మండలిలో చర్చలో పాల్గొన్న సభ్యులు, గౌరవనీయులు శ్రీ పల్ల రాజేశ్వర్ రెడ్డి, శ్రీ బోడకుంటి వెంకటేశ్వర్లు, శ్రీ మహమ్మద్ ఆలి పబ్లీర్, శ్రీ ఎన్. రామచంద్ర రావు, శ్రీ కాటేపల్లి జనార్ధన్ రెడ్డి, శ్రీ పురాణం సతీష్ కుమార్, డా. ఆర్. భూపతి రెడ్డి, శ్రీ కోమటి రెడ్డి రాజగోపాల్ రెడ్డి, శ్రీ కసిరెడ్డి నారాయణ్ రెడ్డి, శ్రీ సుంకరి రాజు, శ్రీమతి ఆకుల లలిత, శ్రీ ఉల్లోళ్ల గంగాధర్ గౌడ్, శ్రీ యం.యస్ ప్రభాకర్ రావు, శ్రీ యం. శ్రీనివాస్ రెడ్డి, శ్రీ నారదాసు లక్ష్మణరావు, శ్రీ కొంపల్లి యాదవ రెడ్డి, శ్రీ టి. భానుప్రసాద్ రావు, శ్రీ నయ్యద్ అల్తాఫ్ హైదర్ రజ్వీ, శ్రీ బలసాని లక్ష్మీ నారాయణ, శ్రీ పొంగులేటి సుధాకర్ రెడ్డిగార్లు మొత్తం 20 మంది సభ్యులు చర్చలో పాల్గొనడం జరిగింది. సభ్యులందరికీ నేను ధన్యవాదాలు తెలియజేస్తున్నాను.

శాసనసభలో లేవనెత్తిన అంశాల్లో ఒకట్రెండు మినహాయిస్తే ఆల్మోస్ట్ సిమిలర్ పాయింట్స్ ఇక్కడ కూడా గౌరవ సభ్యులు చర్చకు పెట్టడం జరిగింది. కొత్తగా ఏర్పడ్డ రాష్ట్రం. చాలా గొప్ప సూచనలు వస్తాయని, బాగా ఆశించడం జరిగింది. గౌరవ సభ్యుల నుండి అంత బాగా సలహాలు, సూచనలు రాలేదని నేను భావిస్తున్నాను. కొన్ని విషయాలను గౌరవ సభ్యులకు తెలియజేయాలని నేను భావిస్తున్నాను. సభలో కొంత మంది గౌరవ సభ్యులు మాట్లాడుతూ, గవర్నర్ గారి ప్రసంగం ప్రభుత్వం వ్రాసిన స్క్రిప్టులాగా ఉందని, టీఆర్ఎస్ పార్టీ మ్యానిఫెస్టో లేదా కరపత్రంలాగా ఉందని, అక్కడ అసెంబ్లీలో, అలాగే ఇక్కడ కౌన్సిల్లో మాట్లాడారని పేపర్లో, టీవీలో చూడడం జరిగింది.

ఎప్పుడు కూడా ప్రజాస్వామ్యంలో జరిగేదేమిటంటే, ఎన్నికల సమయంలో రాజకీయ పార్టీలు పోటీ పడతాయి. మీరు అవకాశం ఇచ్చినట్లయితే, మేము అధికారంలోకి వచ్చిన తరువాత ఫలానా విషయాలు చేసి పెడతామని, ప్రజలకు హామీలు, వాగ్దానాలివ్వడం జరుగుతుంది. ఆ పార్టీ ఎన్నికలలో పోటీ చేసి, సఫిషియెంట్ మెజారిటీ సాధించి, అధికారంలోకి వచ్చిన తర్వాత ప్రజలకిచ్చిన వాగ్దానాలను అమలు చేయవలసి ఉంటుంది. ఇది ప్రపంచవ్యాప్తంగా ఉండేటటువంటి ప్రాక్టీస్. ఖచ్చితంగా టీఆర్ఎస్ పార్టీ ఎన్నికల మ్యానిఫెస్టోలో ఏదైతే చెప్పిందో, అదే చేస్తుంది. గవర్నర్ గారు కూడా అదే చెప్పారు. గౌరవ ప్రతిపక్షనాయకులు, మంత్రిగా పని చేసిన మహమ్మద్ ఆలీ పబ్లీర్ గారికి కూడా తెలుసు. గవర్నర్ ప్రసంగమంటే, ఖచ్చితంగా క్యాబినెట్ ఆమోదించిందే, గవర్నర్ గారు చెప్పడం జరుగుతుంది. వేరే చెప్పడానికి గవర్నర్ కి అధికారం లేదు. **Governor means Cabinet.** రాష్ట్రానికి రాజ్యాంగ అధిపతి అయిన, రాష్ట్ర కేబినెట్ చెప్పిందే, వారు చెబుతారు కానీ, వేరే చెప్పడానికి అవకాశం ఉండదు. అక్కడ పార్లమెంటులో కూడా రాష్ట్రపతి గారు కేంద్ర క్యాబినెట్ ఆమోదించిన ప్రసంగాన్నే చదవడం జరుగుతుంది. గవర్నర్ ప్రసంగంలో అన్నీ విషయాలు ఉండవు. **Broad outline.**

రేపు ప్రవేశపెట్టబోయే బడ్జెట్లో ప్రభుత్వ పథకాలు ఉంటాయి. అలాగే వడ్డుల వారిగా, శాఖల వారిగా, అంశాల వారిగా పూర్తి వివరాలు ఉంటాయి.

ప్రతి అంశం గవర్నర్ గారి ప్రసంగంలో టచ్ కాదు. ఒక 25 నిమిషాలు వారు మాట్లాడే ఆనవాయితీ ఉంటుంది. **"Broad outline of the Government"** గవర్నర్ ప్రసంగంలో ఉంటుంది. అదే ఫైనాన్స్ మినిస్టర్ గారు గానీ, కడియం శ్రీహరి గారు కానీ చెప్పి ప్రసంగంలో ప్రవేశపెట్టబోయే వివరాలు చాలా ఉంటాయి. బడ్జెట్ చర్చలకు సంబంధించి కౌన్సిల్లో 2 రోజుల చర్చ, అసెంబ్లీలో 4 రోజుల చర్చ ఉంటుంది. బడ్జెట్ చర్చలో విస్తారంగా చర్చించడానికి, సమాధానాలు రాబట్టుకోవడానికి, సభ్యులు సందేహాలను కూడా తీసుకోవడానికి స్పృహ ఎక్కువగా ఉంటుంది. అదే పండా ఇక్కడ కూడా అవలంబించడం జరిగింది. అధ్యక్షా, ఇక్కడ కొన్ని విషయాలు చెప్పవలసి ఉంటుంది. టీఆర్ఎస్ ప్రభుత్వం ఏర్పడిన తర్వాత ఎన్నికల ప్రణాళికలో ఏదైతే ప్రజలకు మేము హామీ ఇచ్చామో, ఒక్క కెజి టు పిజి విద్య మినహాయించి, 99 శాతం మ్యానిఫెస్టో అమలు చేయడం జరిగింది.

కెజి టు పిజి ఇంకా అమలు చెయ్యలేదు. దానికి కారణాలు ఉన్నాయి. అదే విధంగా అమలు కానివి ఇంకా రెండు, మూడు అంశాలు ఉన్నాయి. అందులో ఒకటి తండాలను గ్రామ పంచాయతీలుగా మార్చడం. టీఆర్ఎస్ ప్రభుత్వం అధికారంలోకి వచ్చే నాటికే పంచాయతీ రాజ్ సంస్థలకు ఎన్నికలు జరిగిపోయాయి. ఎన్నికైన ప్రజాప్రతినిధులు బాధ్యతలు చేపట్టారు. అందువల్ల వారిని తొలగించి, తండాలుగా మార్చడం సాధ్యపడలేదు. మేము అధికారంలోకి వచ్చిన మొదటి సంవత్సరంలోనే తండాలను గ్రామపంచాయతీలుగా మారుస్తూ ఆర్డర్లు ఇవ్వడం జరిగింది. ఇందుకు సంబంధించి ఒక గిరిజన పార్లమెంట్ సభ్యుడి సహకారంతో ప్రభుత్వం గైడ్లైన్స్ ఇవ్వడం కూడా జరిగింది. అసతి కాలంలోనే అన్ని తండాలు గ్రామ పంచాయతీలుగా

రూపుదిద్దుకుంటాయని, వాటికి ఎన్నికలు జరుగుతాయని ఈ సందర్భంగా సభకు నేను హామీ ఇస్తున్నాను.

ఇక ఎస్టీలకు, మైనారిటీలకు సంబంధించి 12% రిజర్వేషన్ల విషయంలో, Yes. మేము ఇస్తామని చెప్పాము. ప్రభుత్వం చిత్తశుద్ధితో ఉంది. అయితే ఇక్కడ అర్థం చేసుకోవలసింది ఏమిటంటే మొత్తం రిజర్వేషన్లు 50%కి మించకూడదని సుప్రీం కోర్టు జడ్జ్మెంటు ఉన్నది. కాని తమిళనాడు, కర్నాటక రాష్ట్రాలు మాత్రం ఈ నిబంధన నుండి ప్రత్యేకంగా మినహాయింపు పొంది, వారు 50%కి మించి అమలు చేస్తున్నారు. తమిళనాడు అవలంబించిన పద్ధతినే మనం కూడా అవలంబించదలచుకున్నాము. ఆ సౌకర్యం పొందాలంటే ప్రశ్నించడానికి వీలు లేని విధంగా impeccable డేటా, సాధికారికంగా మనం సమర్పించవలసి ఉంది. ఈ విషయం గురించి రెండు కమిటీలను వేయడం జరిగింది.

మైనారిటీల కొరకు వేసిన కమిటీలో ఆమెర్ అనే అనుభవజ్ఞుడైన ఒక రిటైర్డ్ ఐఎఎస్ అధికారిని నియమించడం జరిగింది. వారు ఇంతకుముందు కమిటీల్లో పనిచేసి, మంచి రిపోర్టులను తయారు చేశారు. వారి అనుభవం మనకు పనికి వస్తుంది. ప్రస్తుతం వారు నివేదిక తయారుచేసే పనిలో నిమగ్నమై ఉన్నారు. ఈ సభలో వీలు వడదనుకుంటే, అవసరమనుకుంటే ఒక నెల, రెండు నెలల తరువాత ప్రత్యేకంగా శాసన మండలి, శాసన సభను సమావేశ పరచి మహారాష్ట్ర అవలంబించిన పద్ధతిలోనే మన శాసన సభ, రాష్ట్ర కేబినెట్లో తీర్మానం చేసి, దానిని తీసుకువెళ్లి తమిళనాడు వాళ్లు ఏ విధంగా ఇన్ కార్పొరేట్ చేయించుకున్నారో, మనం కూడా అదే పద్ధతిలో చేయించుకోవడం జరుగుతుంది. ఒకవేళ కేంద్ర ప్రభుత్వం ఇందుకు అంగీకరించకపోతే, సుప్రీం కోర్టుకి వెళతాము. ఈ దేశంలో ఒక రాష్ట్రానికి వెసులుబాటు ఇచ్చినప్పుడు, అదే మాదిరిగా మనకు కూడా ఇవ్వవలసి ఉంటుంది. 12% రిజర్వేషన్ల గురించి చెప్పాలంటే మతపరమైన రిజర్వేషన్ల గురించి అడిగితే సాధ్యపడదు. అందుకొరకు BC Commission ఉంటుంది. బీసీలలో

వీరికి కూడా ఒక కేటగిరీని క్రియేట్ చేసి, ఆర్థికంగా వీరు కూడా వెనుకబడి ఉన్నారు కాబట్టి, వీరికి ఇంత వర్సెంట్ రిజర్వేషన్ అవసరం అని చెప్పి, ఆ విధంగా సమర్థించవలసి ఉంటుంది. కేంద్రంతో పోరాడతూ సరే, వారికి న్యాయపరమైన రిజర్వేషన్ కల్పించి తీరుతాం. అవసరమైతే మనందరం వెళ్లి, ప్రధానమంత్రిగారిని కలుద్దాం. అందుకు అవసరమైన చర్యలు తీసుకుంటాం.

మిత్రులు పబ్లిక్ ఆలిగారు, సుధాకర్ రెడ్డిగారు మాట్లాడినారు. కొన్ని విమర్శలు చేశారు. నాది ఒకటే మనవి. ఎదుటివారిని ఒకవేలెత్తి విమర్శిస్తే, నాలుగు వేళ్లు మన వైపుకి చూస్తుంటాయి. కాంగ్రెస్ పార్టీ ఈ రాష్ట్రాన్ని, అంటే ఆంధ్రప్రదేశ్ రాష్ట్రాన్ని సలభై సంవత్సరాలపాటు పాలించింది. వారు చాలా సందర్భాలలో చాలా రకాల హామీలు ఇచ్చారు. 2009 కాంగ్రెస్ పార్టీ ఎన్నికల మ్యానిఫెస్టోలో చెప్పిన కొన్ని అంశాలు:

1. జూన్ ఒకటి, 2009వ సంవత్సరం నుండి ఇరవై నాలుగు గంటల విద్యుత్తును సరఫరా చేస్తామని కాంగ్రెస్ పార్టీ చెప్పింది. కానీ చెయ్యలేదు.

2. రైతులకు తొమ్మిదిగంటలపాటు ఉచిత విద్యుత్తు అన్నారు. కాని ఆ హామీ కూడా నెరవేరలేదు.

నేను ఆ రోజు ఉద్యమ నాయకుడిగా ఉండి, హైదరాబాద్ నుండి మంచీర్యాల వరకు, కరెంటు కోతల గురించి తీవ్ర నిరసన వ్యక్తం చేస్తూ రాజీవ్ రహదారి మీద 240 Kms. నిర్బంధం చేశాము.

3. అదే విధంగా ప్రతి వ్యక్తికి ఆరు కిలోల రేషన్ బియ్యం అందిస్తామన్నారు. అందించలేదు. ఈ రోజు మేము అందిస్తున్నాము.

4. ప్రతి ఇంటికి గ్యాస్ కనెక్షన్ కల్పిస్తాం అన్నారు. కల్పించలేదు.

5. కొత్తగా 24.5 లక్షల హెక్టార్ల కోసం ప్రాజెక్టులు కడతామన్నారు. ఈ హామీ కూడా అమలు కాలేదు.

6. నాలుగేళ్లలో గుడిసెలు లేని రాష్ట్రంగా ఆంధ్రప్రదేశ్ అని వారన్నారు. ఆ పని వారు చేసి ఉంటే, ఈ రోజు డబుల్ బెడ్ రూం ఇళ్లు కట్టే అవసరమే ఉండేది కాదు.

7. వంట గ్యాస్ ధరలు సగానికి సగం తగ్గిస్తాము. అందుకు విరుద్ధంగా రెండువందల రూపాయలు పెరిగింది.

8. కేజి నుండి పిజి వరకు ఉచిత విద్య అందిస్తామన్నారు. చెయ్యలేదు.

9. తండ్లను గ్రామ పంచాయతీలుగా మారుస్తాము. మీరు మార్చలేదు. కానీ మేము ఆదేశాలు ఇచ్చాము.

ఈ విధంగా జరుగుతూ వచ్చింది. ఇందాకనేను మనవి చేసినట్లు రెండు, మూడు విషయాలు కాలానుగుణంగా కొంత సమయం తీసుకుని అమలు జరుగుతాయి. కాని ప్రభుత్వ పరంగా ఇప్పటికే మేము ఆమోదించాము. 99% of the Manifesto అమలుచేశాము. అందులో చెప్పనటువంటివి అనేకమైన విషయాలు కూడా అమలు చేశాము. ఈ రోజు హాస్టల్ విద్యార్థులకు సన్నబియ్యంతో అన్నం పెడుతున్నాము. అది మా మ్యానిఫెస్టోలో లేదు. కళ్యాణ లక్ష్మి షాదీ ముబారక్ అనే పథకాలు తెచ్చాము. అవి మా మ్యానిఫెస్టోలో లేవు.

రాష్ట్రం ఏర్పడిన తొమ్మిదవ నెల నుండి నిరంతరాయంగా విద్యుత్తు సరఫరా చేస్తున్నాము. రైతాంగానికి నాణ్యమైన విద్యుత్తును అందిస్తున్నాము. ఈ రోజు మోటార్లు, ట్రాన్స్ ఫార్మర్లు కాలిపోవడం జరగడం లేదు. వాటికి సంబంధించిన రిపేరింగ్ షాపులు వూతబడ్డాయి. తెలంగాణలో నష్టపోయిన వారు ఎవరైనా ఉన్నారంటే క్షుర్లు, ఇన్ స్టర్లు మరియు జనరేటర్లు అమ్ముకునే షాపులవాళ్లు. It is a fact. ఇది ప్రవచానికి తెలిసిన విషయం. కొంతమంది నాయకులు పత్రికల్లో చెప్పారు, సభల్లో మాట్లాడారు. కరువు రావడం మూలాన విద్యుచ్ఛక్తి వినియోగం తగ్గింది, అందువల్ల కెసిఆర్ కరెంటు సప్లై చేస్తున్నాడు. లేకపోతే ఎక్కడనుంచి చేస్తాడు అని విమర్శలకు దిగారు. కాని వాస్తవం ఏమిటంటే 2013-14, 2014-15 తో పోలిస్తే, 16% విద్యుత్ వినియోగం పెరిగింది. అయినప్పటికీ కూడా ప్రభుత్వం అందుకు

సంసిద్ధంగా ఉండి, అద్భుతమైన రీతిలో ముందుకు పోతున్నది.

మిషన్ భగీరథ మరొక అద్భుత పథకం. దేశంలో ఏ పార్టీ, ఏ ముఖ్యమంత్రి చెప్పలేదు వచ్చే ఎన్నికల నాటికి మేము ఈ పథకం పూర్తిచేయకపోతే అసలు ఎన్నికల్లో ఓట్లు అడగము అని. ఆ విధంగా ధైర్యంగా చెప్పిన మొట్టమొదటి ప్రభుత్వం టీఆర్ఎస్ ప్రభుత్వం. నేను సంతోషంగా, సగర్వంగా ఒక విషయం మనవి చెస్తున్నాను. ఈ మిషన్ భగీరథ 2018 లోపు ఖచ్చితంగా పూర్తిచేయబోతున్నాము. 2016 డిసెంబర్ నాటికి 6200 గ్రామాలతో పాటు, 1200 మున్సిపాలిటీలకు స్వచ్ఛమైన మంచినీరు అందించబోతున్నాము. ఈ సందర్భంలో బాధ కలిగించే విషయం ఏమిటంటే ఒక ప్రముఖ కాంగ్రెస్ పార్టీ నాయకుడు మేమింకా పని మొదలు పెట్టకముందే అడ్డుకునే ప్రయత్నం, అప్రతిష్టపాలు చేసే ప్రయత్నం చేస్తున్నాడు. టెండర్లలో అనుమానాలున్నాయట. ఈ సందర్భంలో ఒక విషయం మనవి చేయదలచుకున్నాను. ఇండియాలో మొబిలైజేషన్ అడ్వాన్సు లేకుండా, EPC విధానం లేకుండా, less tenders పెట్టుకున్న ఏకైక రాష్ట్రం ఈ తెలంగాణ రాష్ట్రం. మీ కాలంలో EPC విధానం పెట్టారు, వేల కోట్ల రూపాయలు మొబిలైజేషన్ అడ్వాన్సుల క్రింద ఇచ్చినారు, ఇంజనీర్లు పోయి కాంట్రాక్టర్లకి సలాం కొట్టే పరిస్థితి వారు క్రియేట్ చేసారు.

మేము అధికారంలోకి వచ్చే నాటికి ఇంజనీర్ల దగ్గర సర్వే పరికరాలు లేవు, వారు సర్వే చెయడమే మరిచిపోయారు. కాంట్రాక్టర్ల సర్వే చేయడం, వారే ఎస్టిమేట్లు వేయడం, EPC పద్ధతిలో వారు ఎంత చెబితే అంత. ఇప్పుడు మేము పారదర్శకంగా ఉండేలా On-line tenders పెట్టాము. ఎవరు తక్కువ కోట్ చేస్తే వారికి అప్పగిస్తాము. ఇందులో ప్రభుత్వ జోక్యం ఏమీ ఉండదు.

ఇక్కడ మరొక బాధాకరమైన విషయం ఏమిటంటే కాంగ్రెస్ పార్టీకి చెందిన ఒక సభ్యుడు హడ్కోకి లేఖ రాసాడు, మీరు రుణం ఇవ్వకండి, మీ సంస్థ ప్రమాదంలో పడుతుందని మన

తెలంగాణ రాష్ట్రానికి చెందిన గౌరవ పార్లమెంటు సభ్యుడు ఉత్తరం రాసాడంటే ఏమనాలి? ఇంతకన్నా దురదృష్టం ఉంటుందా? మిషన్ భగీరథ ఆగిపోవాలని అతని కోరిక. అతని ఆంతర్యం ఏమిటి? ఈ పథకం పూర్తయితే మాకు ఓట్లు పడతాయని భయమా? మరొక నాయకుడు ఇంత డబ్బు ఖర్చుపెట్టడం ఎందుకని. ఎనిమిది, పదివేల కోట్లు సరిపోదా అంటాడు. మొత్తం రాష్ట్రానికి ఎనిమిది, పదివేల కోట్లు సరిపోయే మాట నిజమే అయితే, నిన్నమొన్నటి దాకా మీరే అధికారంలో ఉన్నారు కదా, ఆ పని మీరు ఎందుకు చేయలేదని అడుగుతున్నాను. దాన్ని మించిన మరొకమాట. మొన్నటి కిరణ్ కుమార్ రెడ్డి ప్రభుత్వం ఒక్క చిత్తూరు జిల్లా కొరకు తాగునీటి అవసరాల కోసం ఎనిమిది వేల కోట్ల రూపాయల స్కీం మంజూరు చేసింది. కేవలం ఒక్క జిల్లాకే. ఆ నాడు మీరు కాంగ్రెస్ పార్టీలో ఉండి ఎందుకు నోరు మెదపలేదు? ఈ రోజు మేము మొత్తం రాష్ట్రానికి రూ.35,000 కోట్లు పెడితే మీకు ఎక్కువ అనిపిస్తున్నది.

నేను సిద్దిపేట నియోజకవర్గంలో 1985లో ఎం.ఎల్.ఎ.గా గెలిచాను. ఆ కాలంలో ఫారూక్ హుస్సేన్ గారు సిద్దిపేట మున్సిపల్ కౌన్సిలర్ గా ఉన్నారు. నీటి ఎద్దడి తీవ్రంగా ఉండేది. వేసవి వచ్చిందంటే అక్కడ యుద్ధమే జరిగేది. పరిస్థితి చాలా భయంకరంగా ఉండేది. అప్పుడు ఒకరోజు నేను సిద్దిపేట నుండి కారులో హైదరాబాద్ వస్తున్నాను. గజ్వేల్ దగ్గర ఒక ఇంజనీర్ దంపతులు నాకు కలిసారు. వారి కారుకి వంచరు కావడం వల్ల, వారిని నా కారులో ఎక్కించుకుని హైదరాబాద్ కి తీసుకువచ్చాను. మా ప్రయాణంలో వారు నా గురించి అడిగారు. చాలా చిన్న వయసులో మీరు ఎమ్మెల్యేగా ఎన్నికయారు, ఏమేమి పనులు చేపడుతున్నారని నన్ను వారు అడిగారు. నేను అనేక విషయాల గురించి చెబుతూ, మంచినీటి సమస్య గురించి చెప్పాను. అప్పుడు వారు-నేనొక మంచి ఐడియా చెబుతూ, పెరినియల్ సోర్స్ అంటే నిరంతర ప్రవాహం ఉండే సోర్స్ ద్వారా స్కీం శాంక్షన్ చేయించుకోండి, అప్పుడు మీకే బాధలుండవు అని చెబితే, అప్పుడు ఆ

ఇంజనీర్ గారు ఇచ్చిన గైడ్ లైన్స్ ప్రకారం అంచనాలు రూపొందించుకుని, రూ.76 కోట్లతో, లోయర్ మాసేర్ డామ్ నుండి ఒక మంచినీటి పథకాన్ని నేను శాంక్షన్ చేయించాను. దానిని పందొమ్మిది నెలల కాలంలో నేను స్వయంగా పర్యవేక్షించి పూర్తిచేయించాను. ఇప్పటికీ ఇరవై సంవత్సరాలవుతుంది. ప్రపంచంలో ఎక్కడ కరువొచ్చినా సరే, సిద్దిపేటలో మాత్రం నిరంతరంగా మంచినీరు లభిస్తుంది. తరువాత హరీష్ రావు గారు అక్కడ ఇంకా మిగిలిన పనులు పర్యవేక్షిస్తున్నారు. అక్కడ బ్రహ్మాండంగా నీటి సరఫరా జరుగుతున్నది.

తెలంగాణ భూభాగం ఒక ప్రత్యేకమైనది. ప్రతి మూడు సంవత్సరాలకు కరువు వస్తుంది. ఇప్పుడు ఆ పరిస్థితిని మనం ఎదుర్కొంటున్నాము. మొన్న మంచినీటికి ఇబ్బందిగా ఉన్నదంటే, జిల్లాలకు వందకోట్ల రూపాయలను విడుదల చేశాము. అప్పుడు వారు ఈ డబ్బు ఏ మూలకు సరిపోదంటే, వెంటనే మరొక మూడు వందల కోట్ల రూపాయలు రిలీజ్ చేశాము. ప్రతి ఎండాకాలంలో బాధ, వర్షం తగ్గి, కరువు వస్తే బాధ, ఇది శాశ్వతంగా పోవాలంటే, కామారెడ్డి, సిద్దిపేటలో ఏ విధంగానైతే చేశామో, మొత్తం తెలంగాణ, including Hyderabad ఆ విధంగా చేస్తున్నాము. ఇంత మంచి కార్యక్రమాన్ని కూడా విమర్శిస్తూ, కాంగ్రెస్ పార్టీ సభ్యుడే రుణమిచ్చే సంస్థకు ఇవ్వకండని రాస్తే, ఇది ఏ రకంగా రాష్ట్ర ప్రగతికి దోహదపడినట్లు? లేక అతను ఈ రాష్ట్ర ప్రగతిని వ్యతిరేకిస్తున్నట్లా? దీనిని ఏ విధంగా అర్థం చేసుకోవాలి? దయచేసి సభ్యులు ఆలోచించాలని కోరుతున్నాను.

ఏది ఏమైనా ఈ పథకాన్ని పూర్తి చేసి తీరుతాము. దీనికి ఎటువంటి అడ్డుతీయైన ప్రశంసలు వచ్చినాయంటే ఉత్తర ప్రదేశ్ ముఖ్యమంత్రి మన రాష్ట్ర పంచాయత్ రాజ్ శాఖ మంత్రికి ఫోన్ చేసి, అక్కడికి పిలిపించుకుని, లక్నోలో ప్రజంటేషన్ ఇప్పించుకున్నారు. అలాగే వెస్ట్ బెంగాల్ ముఖ్యమంత్రి మమతా బెనర్జీ గారు అక్కడ నుండి ఉన్నతాధికారుల బృందాన్ని పంపించి, స్టడీ చేయించారు.

బీహార్ ముఖ్యమంత్రి నితీష్ కుమార్ గారు తన ఎన్నికల ప్రచారంలో తెలంగాణ రాష్ట్రంలో మిషన్ భగీరథ పథకం మాదిరిగా మేము కూడా ఇంటింటికి నీళ్లిస్తాము, మాకు ఓట్లు వేసి గెలిపించండని ప్రజలను కోరారు. అక్కడనుండి కూడా డెలిగేషన్ మన దగ్గరకు వచ్చి వెళ్లింది. మన వక్క ఆంధ్రప్రదేశ్ రాష్ట్రం కూడా మనం సర్వే చేయించిన వ్యాప్కోస్ సంస్థను పిలిపించుకుని, ఎస్టిమేట్స్ వేయించుకునే ప్రయత్నం మొదలుపెట్టింది. ఇన్ని రాష్ట్రాలవాళ్లు మెచ్చుకుంటూ, అక్కడ కూడా అమలు జరపడానికి ఉత్సాహపడుతున్న ఇంతమంచి కార్యక్రమాన్ని అడ్డుకోవడం కరెక్టుకాదని నేను మనవి చేస్తున్నాను.

ప్రభుత్వం ఏ మంచి పని తలపెట్టినా వెంటనే తప్పులు వెదికి, తప్పుడు ప్రచారం మొదలుపెడతారు. మిషన్ కాకతీయను కమీషన్ కాకతీయ అంటారు. ఇష్టం వచ్చిన రీతిలో మాట్లాడతారు. కాకతీయులది గొప్ప రాజవంశం. ఆ నాడు పదకొండవ శతాబ్దంలో వారు మనకు 75,000 పైచిలుకు చెరువులు తవ్వించిపోయారు. రామప్ప, పాకాల, లక్కవరం పదకొండవ శతాబ్దంలో కట్టినవి. వారి పుణ్యమాని అక్కడి ప్రజలు రెండు పంటలు పండించుకుని బ్రతుకుతున్నారు. తెలంగాణ ప్రాంతంలో 75,000 చెరువులు ఉంటే, సమైక్య పాలకులు డెలిబరేట్ గా, క్రిమినల్ నెగ్లిజెన్స్ తో వాటన్నింటినీ నాశనం చేశారు. ఆ నాటి వ్యవస్థ శిథిలమై, ధ్వంసమైపోయింది. తెలంగాణ వర్షపాతం, తెలంగాణ భూభాగం, ఇక్కడ ఉండేటటువంటి వాతావరణ పరిస్థితులు చాలా అద్భుతమైనటువంటి, long lasting schemes. దానిని ఆలోచన చేసి, ఖచ్చితంగా ఎవరు ఏమనుకున్నా సరే, ఎంత ఖర్చయినా సరే, ఆ నీటి వనరులను పునరుద్ధరిస్తామని ఈ సందర్భంగా మనవి చేస్తున్నాను.

**4.00** | మిషన్ కాకతీయ క్రింద గత సంవత్సరం తీసుకున్న సా. వాటిలో ఆరువేల చెరువులు ఇప్పటికే పూర్తి అయ్యాయి. ఇంకొక రెండువేల చెరువులు మార్చి చివరి నాటికి పూర్తవుతాయి. మళ్ళీ ఒక తొమ్మిది వేల చెరువులను

తీసుకొని ప్రభుత్వం ముందుకు వెళుతోంది. అది ఒకమంచి కార్యక్రమం, ప్రజలకు ఉపయోగపడే కార్యక్రమం. ఇరిగేషన్ మంత్రిగారు ముందు డాట్ పడ్డారు. నేను చెప్పాను, ముందు మీరు ప్రారంభించండి, ప్రజల రెస్పాన్స్ తెలుస్తుందని చెప్పాను. చెరువుల నుంచి తీసిన మట్టిని ట్రాన్స్ పోర్టు చేయడానికి ప్రభుత్వానికి డబ్బు ఖర్చు కావాలి కానీ కాలేదు. చుట్టు ప్రక్కల గ్రామాల రైతులు లైను కట్టి, వాళ్ళే ట్రాక్టర్లను కిరాయికి తీసుకొచ్చుకుని, ఆ సారవంతమైన మట్టిని తీసుకెళ్లి వాళ్ల పొలాల్లో పోసుకున్నారు. వేసిన ఎస్టిమేట్స్ ప్రకారం ప్రభుత్వానికి రూ.250కోట్ల సేవింగ్స్ వచ్చాయి. రైతులు స్వచ్ఛందంగా ముందుకొచ్చి, వాళ్ల ఖర్చుతో మట్టిని తీసుకొని పోవడం వల్ల ప్రభుత్వానికి ఖర్చు లేకుండా పోయింది. వాస్తవంగా ఇలా జరుగుతున్న దాన్ని కమిషన్ కాకతీయ అని విమర్శిస్తున్నారు. ఇది ఏ విధమైన విజ్ఞత అనుకోవాలి? ఎవరు విమర్శించారో వాళ్లను అంటున్నాం. దానికి సమాధానం చెప్పవలసిన బాధ్యత ప్రభుత్వం మీద ఉంటుంది.

రాష్ట్రంలో రహదారులు బాగా లేవని కొందరు మాట్లాడారు. రోడ్లకి సంబంధించి చరిత్రలో ఎప్పుడూ జరగని పనులు జరుగుతున్నాయి. ప్రజలందరూ హర్షిస్తున్నారు, సంతోషిస్తున్నారు. దాన్ని కూడా విమర్శించే పరిస్థితి ఉంది. హాస్టల్స్ లో పిల్లలకి సన్నబియ్యం పెడుతున్నాం. సన్నబియ్యం పెట్టమని మమ్మల్ని ఎవ్వరూ అడగలేదు, ధర్నా చేయలేదు, డిమాండ్ చేయలేదు. ఒక సందర్భంలో చర్చ జరుగుతున్నప్పుడు, మా హైనాస్ మినిష్టర్ గారు మాట్లాడుతూ, అన్నా ఇది చాలా ముఖ్యమైనది. నేను కూడా హాస్టల్ లో ఉండి చదువుకున్నాను. పిల్లలంటే వచ్చే తరం, వాళ్లకు మంచి క్వాలిటీ ఫుడ్ పెడితే బాగుంటుందని ప్రతిపాదిస్తే వెంటనే ఒక్క క్షణం కూడా ఆలస్యం చేయకుండా ఆదేశాలు ఇచ్చి అమలు చేస్తున్నాం. ఈ విధంగా సన్నబియ్యం పెట్టడం వల్ల మా పాఠశాలల్లో విద్యార్థుల హాజరు శాతం పెరిగిందని విద్యాశాఖామాత్యులు చెప్పారు. సన్నబియ్యం పెట్టే పథకాన్ని ఇప్పుడు పాఠశాలల వరకే పరిమితం చేశాం. కానీ వచ్చే ఆర్థిక సంవత్సరం ఏప్రిల్ నుంచి కాలేజీలు, యూనివర్సిటీలకు

కూడా దీన్ని విస్తరిస్తున్నామని సంతోషంగా, గర్వంగా  
తెలియజేస్తున్నాను.

రేషన్ కార్డుల విషయం నేను పోయిన సభలో చెప్పాను,  
మళ్ళీ చెబుతున్నాను. రేషన్ కార్డుల విషయంలో we are  
number one in the Country. గతంలో 80.90 లక్షల  
కార్డులుంటే ఈరోజు 90.10 లక్షల కార్డులు ఇస్తున్నాం.  
ఆరోజు నాలుగు కిలోల బియ్యం ఇస్తే ఈరోజు ఆరు కిలోల  
బియ్యం ఇస్తున్నాం. ఉమ్మడి రాష్ట్రంలో వ్యక్తుల పరంగా 24  
కోట్ల మందికిస్తే, ఇప్పుడు 2.81 కోట్ల మందికి ఇస్తున్నాం.  
మీరు 20 కేజీలని సీలింగు పెట్టారు. కానీ ఈరోజు నెలకి  
60, 70 కిలోలు తీసుకుంటున్న కుటుంబాలు కూడా  
ఉన్నాయి. కుటుంబంలో ఎంత మంది సభ్యులుంటే  
అంతమందికి ఆరు కిలోల చొప్పున బియ్యం ఇస్తున్నాం. ఇవన్నీ  
మీకు తెలుసు.

ఆసరా పెన్షన్లు ఆరోజు 29 లక్షల మందికి పెన్షన్లు  
ఇస్తే మేము ఈరోజు 35.71 లక్షల మందికి పెన్షన్లు ఇస్తున్నాం.  
అప్పుడు నెలకి రూ.200లు ఇస్తే, ఇప్పుడు రూ.1,000  
ఇస్తున్నాం. రాష్ట్రంలో ఉండే లక్షలాది బీడి కార్మికులు అనేక  
దశాబ్దాలుగా అడిగినా గతంలో ఏ ప్రభుత్వవూ  
పట్టించుకోలేదు. కానీ మేము ఎలక్షన్ మేనిఫెస్టోలో లేకపోయినా  
వారి బాధ, అవసరాలు గుర్తించి 4.75 లక్షల మంది బీడి  
కార్మికులకు నెలకు వెయ్యి రూపాయిల భృతి ఇస్తున్నాం.  
అలాగే కళ్యాణ లక్ష్మీ షాదీ ముబారక్ వధకాలు ప్రవేశపెట్టాం.  
పేదవాళ్ళు తమ ఆడపిల్లలకి పెళ్ళిళ్ళు చేయడం ఇబ్బంది కాబట్టి  
ముందు బ్రయల్ బేసిస్ లో అమలు చేశాం. ప్రభుత్వం మీద  
ఎంత భారం పడుతుందో తెలుసుకొని తర్వాత ఎక్స్టెండ్  
చేద్దామనుకున్నాం. పోయిన ఆర్థిక సంవత్సరంలో  
ప్రారంభించాం, ఎస్సీ, ఎస్టీ పిల్లలకు ఇచ్చాం. 75వేల మంది  
దీని ద్వారా లబ్ధి పొందారు. ఈ ఆర్థిక సంవత్సరం నుంచి  
100 శాతం బిసిలకు మరియు అగ్రవర్గాలలో పేదవాళ్ళుంటే,  
రేషన్ కార్డులుంటే వారికి కూడా ఈ వధకాన్ని అమలు చేస్తాం.  
ఆ పేదవాళ్ళకి కూడా లబ్ధి జరగాలి కాబట్టి చేస్తున్నాం.

మరొక ముఖ్యమైన మాట ఏమంటే - ప్రభుత్వం జీ.ఓ.  
నెం.58ని జారీ చేసింది. దీని క్రింద 1,25,000 మంది  
పేదవాళ్ళకి ప్రయోజనం చేకూరుతుంది. హైదరాబాదు,  
రంగారెడ్డి జిల్లాలు కలిపి ఒక లక్ష మందికి, తెలంగాణలో  
వివిధ పట్టణాలలో ఉన్న మరో 25వేల పేదవాళ్ళకి లబ్ధి  
చేకూరుతుంది. వాళ్ళ ఆఫీసుల చుట్టూ తిరగవసరం లేదు,  
ఒక్క రూపాయి లంచం ఇవ్వవసరం లేదు, ఎలాంటి హైద్రాబాద్  
లేకుండా ప్రభుత్వమే వాళ్ళకి పట్టణ రెస్టింకేట్లను ఎక్కడ గుడిసెలు  
వేసుకున్నారో అక్కడే వాళ్ళ గుమ్మం దగ్గరికి పోయి  
అందిస్తోందని తెలియజేస్తున్నాను.

రైతుల రుణ మాఫీ కార్యక్రమాన్ని తీసుకున్నాం, మొత్తం  
రూ.17,500 కోట్ల భారం, అయినప్పటికీ చిత్తశుద్ధితో  
అమలుచేస్తున్నాం. 50 శాతం ఆలోచింపండి ఇచ్చేశాం, ఇంకొక  
విడత ఇస్తే 75 శాతం అవుతుంది. చాలామంది ఒకేసారి  
మాఫీ చేయమని అడుగుతున్నారు. చేయగలిగే ఆర్థిక పరిస్థితి  
లేదు. ఆ డిమాండ్ వచ్చినప్పుడు గతంలో అసెంబ్లీలో కూడా  
చెప్పాను. యఫ్ ఆర్ బియం., కి సంబంధించి మనకి  
3.5 శాతానికి అర్హత ఉంది. ఫైనాన్స్ కమిషన్ ఆఫ్ ఇండియా  
రికమెండ్ చేసింది. ఇండియాలో రెండు రాష్ట్రాలకే ఉంది,  
ఒకటి-గుజరాత్, రెండు-తెలంగాణ రాష్ట్రానికి. నేను  
అరడజనుసార్లు ప్రధానమంత్రి గారికి విజ్ఞప్తి చేశాను.  
డజనుసార్లు ఆర్థిక శాఖా మంత్రి అరుణ్ జైట్లీ గారిని రిక్వెస్ట్  
చేశాను. మొన్న లాస్ట్ ట్రీప్ లో కూడా I personally  
requested the Prime Minister, I personally  
requested the Finance Minister Sri Arun Jaitley,  
వాళ్ళు ఇస్తామని చెప్పారు, తప్పకుండా దీన్ని చేద్దామని  
చెప్పారు. మొన్న ఫైనాన్స్ మినిస్టర్ బడ్జెట్ స్పీచ్ చదువుతుంటే  
అందరికంటే నేను ఎక్కువ ఆసక్తిగా విన్నాను ఈ విషయం  
ఏమైనా చెబుతారేమోనని. దురదృష్టవశాత్తు కమిటీని  
అపాయింట్ చేశారే తప్ప అర్హత ఉన్న మనకి ఇవ్వలేదు. అది  
వస్తే, ఇంకొక రూ.3,000 కోట్లు ఈ సంవత్సరంలోనే మార్చి  
31కి వచ్చే అవకాశం ఉంది. వస్తే కనుక ఆలోచించి  
చేద్దామనుకున్నాం, కానీ రాలేదు. రైతు రుణాలన్నీ ఒకేసారి

మాఫీ చేసే అవకాశం లేదు. ఈసారి విడత ఇస్తే 75శాతం అయిపోతుంది, ఇంకొక 25శాతం వచ్చే సంవత్సరం ఇచ్చేస్తాం.

వ్యవసాయం గురించి చెప్పారు. వ్యవసాయంలో వ్యవసాయశాఖకి కేటాయించిన పద్దు మాత్రమే వ్యవసాయం కాదు. వ్యవసాయమన్నది, రైతు బాగుపడడమన్నది, బాధ పడడమన్నది, సాగునీరు కావచ్చు, ఎరువులు కావచ్చు, వాళ్ళకి సబ్జి చేసే కరెంటు కావచ్చు, సకాలంలో విత్తనాల సరఫరా కావచ్చు, సకాలంలో ఎరువులివ్వడం కావచ్చు, లేకపోతే పండించిన పంటకి గిట్టుబాటు ధర లభించడం కావచ్చు... ఇలా అనేక విషయాల మీద వ్యవసాయం ఆధారపడి ఉంటుంది. ఈ ప్రభుత్వం వచ్చిన తర్వాత విత్తనాల కొరత లేకుండా, ఎరువుల కొరత లేకుండా ఈ సంవత్సరం అందించిన విషయం రాష్ట్ర రైతాంగానికి తెలుసు. గత ప్రభుత్వ కాలంలో ఎరువుల షాపుల దగ్గర లైసు కనబడేది. అన్నం తినడానికి పోతే తాము నిలుచున్న చోట తమ చెప్పులు పెట్టి, చెప్పులు లేకుండా వెళ్లి అన్నం తినివచ్చిన ఫోటోలు పుంఖాను పుంఖలుగా పేపర్లలో వచ్చాయి. కానీ ఈ ప్రభుత్వం వచ్చిన తర్వాత చర్యలు తీసుకొని సకాలంలో విత్తనాలు అందించాం, ఎరువులు అందించాం, కొరత లేకుండా చూశాం. కానీ దురదృష్టం వెన్నాడింది, కరువు వచ్చింది, అనుకున్న విధంగా పంటలు పండలేదు. రెండో పంట చాలా తక్కువగా వేసుకొనే ఆస్కారం కలిగింది. అందువల్ల దాని ఫలితం కనబడలేదు, కానీ రాబోయే రోజుల్లో కనబడుతుంది.

తెలంగాణ రాష్ట్రం ఏర్పడేవాటికి ఇక్కడ ఉన్న గోడాన్స్ స్టోరేజీ కెపాసిటీ కేవలం 4 లక్షల మెట్రిక్ టన్నులు మాత్రమే. రైతులు తమ ధాన్యాన్ని నిలువ చేసుకోవాలన్నా, గిట్టుబాటు ధర లేనప్పుడు స్టాక్ చేసుకోవాలన్నా ఇదివరకు అవకాశం ఉండేది కాదు. దేశంలో ఎరువుల కొరత ఉన్న సమయంలో మనం తెచ్చుకొని స్టాక్ చేసుకోవాలన్నా అవకాశం ఉండేది కాదు. ఈ దుస్థితిని గమనించి అదనంగా 17 లక్షల మెట్రిక్ టన్నుల సామర్థ్యంతో గోడాన్స్ నిర్మించాలని భావించి ఆల్మోస్ట్ ప్రతి

మండల కేంద్రంలో ఒక గోడాన్ వచ్చేలా కార్యక్రమాలు చేపట్టాం. రాబోయే రెండు మాసాలలో అవి పూర్తి అవుతున్నాయి. అవి పూర్తయితే ఈ రాష్ట్రంలో గోదాములలో నిల్వ సామర్థ్యం నాలుగు లక్షల మెట్రిక్ టన్నుల నుంచి 21 లక్షల మెట్రిక్ టన్నులకు పెరుగుతుందని నేను సంతోషంగా తెలియజేస్తున్నాను.

అధ్యక్షా, ఏది చూసినా కల్తీ వస్తోంది. పత్రికలలో మనం వార్తలు చూస్తున్నాం. దాన్ని అరికట్టవలసిన బాధ్యత ప్రభుత్వం మీద ఉంది. ప్రభుత్వం జోక్యం చేసుకుంటే తప్ప అది కంట్రోల్ కాదని మాకు అర్థమయింది. ఎన్ని దాడులు చేసినా, ఎన్ని కేసులు పెట్టినా, చివరికి పి.డి. యాక్ట్ క్రింద కేసులు పెట్టినా చేసే వాళ్లు చేస్తూనే ఉన్నారు. నాణ్యమైన సరుకులు మార్కెట్లోకి తీసుకొస్తేనే ఈ సమస్య పరిష్కారం అయ్యే అవకాశం ఉంది. దాన్ని దృష్టిలో పెట్టుకొని గ్రీన్ హౌస్ కల్టివేషన్ టేక్ చేస్తున్నాం. భారతదేశంలోనే ఏ రాష్ట్రంలో ఇవ్వని పద్ధతిలో రైతాంగానికి 75 శాతం సబ్సిడీతో మన ప్రభుత్వం గ్రీన్ హౌస్ మంజూరు చేస్తోంది. ఈ సంవత్సరం రూ.250 కోట్ల బడ్జెట్ పెట్టాం, గత సంవత్సరం రూ.250 కోట్ల బడ్జెట్ ఇచ్చాం. వేరే రాష్ట్రాల నుంచి రైతులు వచ్చి నల్గొండ జిల్లాలోని గ్రీన్ హౌస్ లను చూసిన తర్వాత - మీ ప్రభుత్వం కనిపించని దేవుడు అని పొగిడి పత్రికలలో చెప్పి వెళ్లారు. ఎస్సీ, ఎస్టీ రైతులు మార్జిన్ మనీ కట్టలేరు కాబట్టి, వాళ్ళకి బ్యాంకులు అప్పులు ఇవ్వవు కాబట్టి నూరుశాతం సబ్సిడీతో వాళ్ళకి ఈసారి గ్రీన్ హౌస్ మంజూరు చేస్తున్నామని సంతోషంగా తెలియజేస్తున్నాను. ఇందులో 90 శాతం వ్యవసాయ శాఖ ఇస్తుంది, మిగిలిన 10 శాతం ఎస్సీ కార్పొరేషన్ ద్వారా నేను ఇస్తానని చెప్పాను. ఆ విధంగా దళిత, గిరిజన రైతులకు నూరు శాతం సబ్సిడీతో గ్రీన్ హౌజ్ మంజూరీని అమలు చేయబోతున్నామని నేను సంతోషంగా తెలియజేస్తున్నాను.

మన దగ్గర బ్రహ్మాండమైన పారిశ్రామిక విధానాన్ని తీసుకొచ్చాం. I can proudly say that this is the best Industrial Policy of the World. ఇది నామాట కాదు,



అనేక దేశాలు పొగిడాయి, రాష్ట్రాలు పొగిడాయి. 90 శాతం self-certification మీద ఈరోజు కార్పొరేటు కంపెనీలు మన రాష్ట్రానికి వచ్చే విధంగా దీన్ని తీసుకరావడం జరిగింది. దీంట్లో భాగంగా, చెప్పింది చెప్పినట్లుగా within 15 days, ఇప్పటికి 102 సంస్థలకు పర్మిషన్లు ఇవ్వడం జరిగింది. రూ.33,000 కోట్ల పెట్టుబడులు రాష్ట్రానికి వచ్చాయని సంతోషంగా తెలియజేస్తున్నాను.

ఖమ్మంలో ఒక మెగా ఫుడ్ కోర్టు తేవడానికి, వరంగల్ లో టెక్స్ టైల్ పార్కు తేవడానికి ప్రయత్నాలు ముమ్మరంగా జరుగుతున్నాయి. వాటిని విజయవంతంగా చేస్తామని మనవి చేస్తున్నాను. మనకి మెదక్ జిల్లా, జూహిరాబాదులో NIMZ మంజూరైంది. గత ప్రభుత్వ హయాంలో ఇచ్చారు, ఈ ప్రభుత్వం కూడా టోటల్ గా అప్రూవ్ చేసింది. దాదాపు 13,000 ఎకరాలలో ఒక ఇండస్ట్రియల్ పార్కు రూపుదిద్దుకుంటోందని సంతోషంగా తెలియజేస్తున్నాను.

ఫార్మా రంగంలో భారతదేశంలో ఉత్పత్తి అయ్యే బిల్వ డ్రగ్స్ లో 33 శాతం మన హైదరాబాదులో తయారవుతున్నాయి. ఫార్మా పరిశ్రమలను అధిక సంఖ్యలో ఏర్పాటు చేయడానికి ప్రయత్నం చేస్తున్నాం. అందులో భాగంగానే ఫార్మా యూనివర్సిటీతోబాటు World Class Pharma Cityని కూడా హైదరాబాదు ప్రక్కన రంగారెడ్డి జిల్లాలో మనం ఏర్పాటు చేస్తున్నాం. గతంలో ఈ ఫార్మా పరిశ్రమల వల్ల చాలా దుష్ప్రతిభలు వచ్చాయి. మెదక్ జిల్లా, పటాన్ చెరు వుండలం వెలుత్తం కలుషితమైంది, నాశనమైపోయింది. నల్గొండ జిల్లా, చిట్టాల ప్రాంతం వాళ్లు మా దగ్గర వాటిని పెట్టవద్దని అక్కడి ప్రజలు ఆందోళనలు, ధర్నాలు చేస్తున్నారు. అలాగే మహబూబ్ నగర్ జిల్లా, కొత్తూరులో కూడా మా దగ్గర వద్దని ఆందోళనలు చేస్తున్నారు. కాబట్టి పొల్యూషన్ రాకుండా, వాళ్లు కక్కుర్తి పడకుండా ఉండాలంటే జీరో లిక్విడ్ బేసికి ఆ పొల్యూషన్ ని డైల్యూట్ చేయాలంటే ఖచ్చితంగా ఫార్మాసిటీ అవసరం. మన పొల్యూషన్ కంట్రోల్ బోర్డు ఆధ్వర్యంలోనే ఆ effluentని ట్రీట్ చేసే విధంగా ఈ ఫార్మాసిటీలో Centralized Effluent

Treatment Plant పెట్టి చేయాలని నిర్ణయం తీసుకున్నాం. ముందు మూడు వేల ఎకరాలు సరిపోతుందని అనుకున్నాం. కానీ నేను చాలా గర్వంగా, సంతోషంగా తెలియజేస్తున్నాను, 6150 ఎకరాల భూమి మాకు కావాలని అంతర్జాతీయ స్థాయి, జాతీయ స్థాయి, మన రాష్ట్రస్థాయి ఫార్మా కంపెనీలు దరఖాస్తులు పెట్టాయని మనవి చేస్తున్నాను.

మనందరికీ తెలుసు, ఐటీ రంగంలో కర్ణాటక తర్వాత రెండో స్థానంలో మన రాష్ట్రం ఉంది. నేను సంతోషంగా, గర్వంగా చెబుతున్నాను, ఈ పర్మిక్యులర్ ఇయర్ లో మాత్రం ఐటీ ఎగుమతుల్లో ఇండియాలో నెంబర్ వన్ స్టేట్ గా తెలంగాణ రాష్ట్రం ఉంది. ఇది నేను చెబుతున్న స్టోరీ కాదు, నాస్కామ్ వాళ్లే రికార్డు చేసి చెప్పారు. రూ.68,238 కోట్ల సాఫ్ట్ వేర్ ఎగుమతులు తెలంగాణ రాష్ట్రం నుంచి జరిగాయి. ఇండియాలో నెంబర్ వన్ స్టేట్ గా నిలిచామని తెలియజేయడానికి సంతోషిస్తున్నాను. యాపిల్, అమెజాన్, కాగ్నిజెంట్, గూగుల్ లాంటి సంస్థలకు అమెరికాలో మెయిన్ క్యాంపస్ లు ఉన్నాయి. After America, second largest campus మీ హైదరాబాదులోనే పెడతామని వాళ్లు మనతో యంఓయు కూడా చేసుకున్నారు. అతి త్వరలోనే ఆ కంపెనీలన్నీ మన హైదరాబాదుకి వస్తాయని తెలియజేస్తున్నాను.

టీ-హబ్ ప్రారంభమైంది. దాన్ని ప్రముఖ పారిశ్రామిక దిగ్గజం రతన్ టాలా గారు వచ్చి ప్రారంభించారు. మైక్రో సాఫ్ట్ అధినేత, చీఫ్ ఎగ్జిక్యూటివ్ సత్య నాదెళ్ల వచ్చి దాన్ని ప్రశంసించి వెళ్లారు. గూగుల్ సంస్థలో పని చేసే ప్రముఖులు సుందర్ పిచ్చయ్యగారు కూడా వచ్చి వారి ప్రశంసలు అందించి వెళ్లారు. ఈ ఐటీ హబ్ స్టార్ట్ హబ్ గా మారింది, ఇది ప్రధానమంత్రిగారి పెట్ సబ్జెక్టుగా ఉంది. స్టార్ట్ ఇండియా - స్టాండమ్ ఇండియా అని వారు పార్లమెంటులో చెప్పారు. ఈ స్టార్ట్ యాక్టివిటీ కేంద్రం కంటే ముందు మనమే చేశాం. నూతన ఔత్సాహిక పారిశ్రామిక వేత్తలకు ఇదొక అద్భుతమైన వేదికని తెలియజేస్తున్నాను.

శాంతి భద్రతల పరిరక్షణ విషయాన్ని నేను గర్వంగా తెలియజేస్తున్నాను. గత సంవత్సరానికి ఈ సంవత్సరానికి పోల్చి చూస్తే - 14 శాతం క్రైమ్ రేటు డౌన్ అయింది. ఇది జాతీయ స్థాయిలో చెప్పేవాళ్లు చెబుతారు. ప్రధానంగా జంటనగరాలలో పోలీసుల వైఖరి చాలా మారింది. హైదరాబాదు సిటీ పోలీసు కమిషనర్, సైబరాబాదు పోలీసు కమిషనర్ - ఇద్దరు కమిషనర్లు అద్భుతంగా పని చేస్తున్నారు. వాళ్లని మనందరి పక్షాన, తెలంగాణ ప్రజల పక్షాన నేను ఈసభా ముఖంగా అభినందిస్తున్నాను. క్రైమ్ రేటు తగ్గించడంలో గానీ, ప్రత్యేక పనితీరు ప్రదర్శించడంలో గానీ ఇద్దరు అధికారులు విజయం సాధించారు.

ఈరోజు హైదరాబాదులో పోలీసు ప్రాస్థేలీ మారిపోయింది. చాలా కొత్త విధానాలు తెచ్చారు. గతంలో ట్రాఫిక్ జరిమానా విధిస్తే రోడ్ల మీద డబ్బులు వసూలు చేసేవారు. ఇప్పుడు అలా చేయడం లేదు. ఇంటికి ఈ-చలానా పంపిస్తున్నారు. గతంలో పోలీసులు మామూళ్లు అడుక్కునే వాళ్లు. ఇప్పుడు మామూళ్లు అడగడం లేదు. ఈరోజు అది బంద్ అయిపోయింది. చాలా మంది చెప్పారు, ఒకప్పుడు పోలీసు స్టేషన్ కి పోతే చాలా భయం భయంగా ఉండేది. ఇప్పుడు అలా లేదు, పోలీసు స్టేషన్ కి పోతే గౌరవంగా కూర్చోలో కూర్చోని మాట్లాడుతున్నామని చెబుతున్నారు. ఎస్ఐ దగ్గరికి పోయినా, సిఐ దగ్గరికి పోయినా, డిసిపి దగ్గరికి పోయినా, కమిషనర్ దగ్గరికి పోయినా అదే మర్యాద మాకు అభిస్టాందని చెబుతున్నారు. హైదరాబాదు పోలీసు కమిషనర్ గారైతే - పోలీసు ప్రవర్తన ఎలా ఉంది, ప్రజలు వచ్చినపుడు ఎలా డీల్ చేస్తున్నారో తెలుసుకోవడానికి పోలీసు స్టేషన్ లో సి.సి. కెమెరాలు పెట్టి వాటిని తన ఆఫీసుకి అనుసంధానం చేసుకోవడం జరిగింది. ఇటువంటి సంస్కరణల వల్ల మొత్తం పోలీసుల్లో మంచి మార్పు వచ్చింది. ఒక civilized police వ్యవస్థని తయారుచేసే విధంగా డిపార్టుమెంటు ముందుకు పోతోంది. పేకాట క్లబ్బులు కూడా బంద్ చేశాం, అది కొంతమందికి బాధగా ఉంది. అయితే మహిళలంతా బాగా సంతోషపడుతున్నారు.

గుర్నమెంటు హాస్పిటల్స్ గురించి మనందరికీ తెలుసు. గుర్నమెంటు హాస్పిటల్ అంటేనే ఒక దురభిప్రాయం ఉంది. ఆ ఆసుపత్రికి పోతే కొత్త రోగం ఏదైనా వస్తుందేమోనని భయపడే పరిస్థితి వుంది. ఆ మంచాలన్నీ తుప్పుపట్టి ఉండడం, బెడ్షీట్స్ కి మరకలు ఉండడం, సరైన వాష్ లేకపోవడం, గ్లూకోజు ఇచ్చే సెలైన్ స్టాండ్లు ఏ నిజాం కాలానివో లేక కులీకుతుబ్షా కాలానివో అన్నట్లుగా ఉండడం, దాన్ని చూస్తేనే ఒక కొత్త రోగం వస్తుందేమోనని భయపడేలా ఉండడం... ఈవిధంగా ఒక భయంకరమైన వాతావరణం ఈ ప్రభుత్వ ఆసుపత్రులలో ఉంది. ఈసంవత్సరం ప్రభుత్వం ఒక నిర్ణయం తీసుకుంది. ఈసంవత్సరం వైద్య శాఖకి గణనీయంగా పద్దు పెంచమని గౌరవ ఆర్థికశాఖామంత్రి గారిని కోరాం. బహుశా వారు రేపు బడ్జెటులో ఆవిషయాన్ని వెల్లడించే అవకాశం ఉంది. ఈ సంవత్సరం వైద్యశాఖ నిధులు గణనీయంగా పెరుగుతాయి. ఉన్నవి ఇలా ఉంటే, మళ్లీ కట్టుకుంటూ పోతున్నాం. 30 పడకలుంటే 50 పడకలకి, 50 పడకలుంటే 100 పడకలకి పోతున్నాం. ఇది కరెక్టు కాదని ఆలోచించి ఖచ్చితంగా మంచి స్థాయిలోకి తీసుకెళ్లాలని నిధులు గణనీయంగా కేటాయించాం.

మన రాష్ట్రంలో ప్రభుత్వ ఆసుపత్రులలో మొత్తం 17,900 పడకలుంటాయి. మొత్తానికి మొత్తంగా ఇప్పుడున్న మంచాలని తీసి బయట పడేయమని చెప్పాం. పూర్తిగా టిప్ టాప్ గా ఉండేలా కొత్త మంచాలు కొంటున్నారు. కొత్త సెలైన్ స్టాండ్లు కొంటున్నారు. అధికారాలన్నీ బదిలీ చేశాం. ప్రభుత్వం నుంచి హెచ్ఓడీలకు, హెచ్ఓడీల నుంచి హాస్పిటల్ సూపరింటెండెంట్లకు బదిలీ చేశాం. మొన్న గవర్నర్ గారు గాంధీ హాస్పిటల్ కి వెళ్లారు. అక్కడ శానిటేషన్ పరిస్థితులు బాగాలేకపోతే వారు కొంచెం నొచ్చుకున్నారు. అక్కడి సూపరింటెండెంట్లు చెప్పిన సమాధానం ఏమంటే - పైకి రాశాం సార్ మాకు రావడం లేదని. ఇప్పుడు ఆవిధంగా కాకుండా మందుల కొనుగోలుకు కానీ, హాస్పిటల్ నిర్వహణకు కానీ... ప్రతి బెడ్ కి ప్రతి నెలా రూ.5,000 శాంక్షన్ చేస్తున్నాం.

హాస్పిటల్ సూపరింటెండెంట్లను బాధ్యులను చేస్తున్నాం. కార్పొరేటు స్థాయిలో కాకపోయినా కొంచెం తక్కువ స్థాయిలోనైనా చేస్తాం. నాలుగైదు నెలల తర్వాత ఏ శాసనసభ్యుడైనా ఏ హాస్పిటల్ కైనా వెళ్లి చూడవచ్చు. నాలుగైదు నెలల తర్వాత తెలంగాణాలో హాస్పిటల్స్ బ్రహ్మాండంగా ఉంటాయని చెప్పడానికి నేను సంతోషిస్తున్నాను. మన పొరుగు రాష్ట్రం తమిళనాడులో భారతదేశంలో ఎక్కడా లేని విధంగా ఒక మంచి ప్రభుత్వ ఆరోగ్య విధానం ఉంది. గౌరవ ఆరోగ్య శాఖామంత్రి లక్ష్మారెడ్డి, ఉన్నతస్థాయి అధికారుల బృందం, మొత్తం ఒక డజను మంది తమిళనాడుకి వెళ్లి అక్కడ ప్రభుత్వ వైద్య విధానాన్ని పరిశీలించి వచ్చారు. వాళ్లకన్నా మెరుగైనా పద్ధతిలో చేసుకోవడానికి ప్రయత్నాలు ముమ్మరం చేశారు. ఆ ప్రకారంగా ముందుకు పోతున్నామని మనవి చేస్తున్నాను.

దళితులకు మూడు ఎకరాల భూమి - నేను ప్రారంభించిన పథకం. కొంతమంది తెలియక దీన్ని కూడా విమర్శిస్తున్నారు. ఒక మాట చెబుతాను, ఇది అందరికీ ఉపయోగపడే విషయం, పార్టీలకు అతీతంగా ఆలోచించవలసిన బాధ్యత గల విషయం. ఇందిరాగాంధీ గారి కాలం నుంచి ఇప్పటివరకు పేద ప్రజలు బాగుపడడానికి అనేక కార్యక్రమాలు చేస్తున్నాం. ల్యాండ్ అసైన్ మెంటు/ పేదలకు భూపంపిణీ కార్యక్రమాన్ని ఈ దేశంలో ఇందిరాగాంధీ గారే ప్రారంభించారు. జవహర్ లాల్ నెహ్రూగారు చేయలేకపోయారు కానీ ఇందిరాగాంధీ గారు ప్రారంభించారు. ఇందిరాగాంధీగారి టైములోనే తెచ్చిన మరొక మంచి కార్యక్రమం - ల్యాండ్ సీలింగ్ కార్యక్రమం. మంచి ఎవరు చేసినా మనం మెచ్చుకోవలసిందే, పొగుడుకోవలసిందే. ఇందిరాగాంధీగారే ఈ రెండు ప్రారంభించారు. వారి పుణ్యమా అని భారతదేశంలో భూములు పంచే కార్యక్రమం ప్రారంభం అయింది. మన దగ్గర కూడా లక్షల ఎకరాలు పంచినట్లు రికార్డులున్నాయి. రైతు కుటుంబాల నుంచి వచ్చిన సభ్యులు చాలామంది ఇక్కడ ఉన్నారు. సిటీ నుంచి వచ్చిన వాళ్లు కొంతమంది మాత్రమే ఉన్నారు.

**4.20** | అధ్యక్షా, నా స్వంత ఊళ్లో తొంభై ఎకరాల జాగ ఉంటే, సా. 130 నుండి assignment certificates ఇచ్చారు. ఒకాయనకు 10 గుంటలు, ఒకాయనకు 20 గుంటలు అలా ఈ రకంగా ఇచ్చుకుంటూ పోయారు. మనం ముఖ్యంగా గ్రామాల్లోకి ఫీల్డ్ మీద పోయినప్పుడు ఒక దళితుడు కావచ్చు, ఒక గిరిజనుడు కావచ్చు, ఒక బి.సి. వర్గానికి చెందిన వ్యక్తి కావచ్చు. ఏమయ్యా మల్లయ్య గారు భూమి ఉందా అంటే, ఉన్నది సార్ అంటారు. ఎంత ఉందయ్యా అంటే, ఎకరంన్నర ఉన్నది సార్. ఎక్కడున్నదంటే సర్కారు వాళ్లు ఇచ్చింది పది గుంటలు అక్కడ ఉంది. మా నాయన సంపాదించింది ఒక అర్థ ఎకరం ఇంటికాడ ఉన్నది. ఇలా పొలాల్లో చెరువు క్రింద అందుగులలో ఒక పది గుంటలు ఉన్నది. ఇట్లా ఉండే ఎకరంన్నర భూమి మూడు, నాలుగు చోట్ల ఉంటుంది. అది assigned భూమి. పేద కుటుంబానికి ఇవ్వడం వెనుక మన ఉద్దేశ్యం ఏమిటి అధ్యక్షా. మన objective ఏమిటి. ఆ ఇచ్చిన యూనిట్ ఆ కుటుంబానికి ఒక ఎకనామిక్ యూనిట్ కావాలి. ఆ కుటుంబం ఆర్థిక స్వావలంభన సాధించాలి. వారికి, వారు బ్రతకగలగాలి. That is the objective behind it. ఆ రకంగా ఇచ్చే భూమి అశాస్త్రీయంగా ఇవ్వడం వల్ల, most unscientific mannerలో assign చేయడం వల్ల ఆ భూములు వారు దున్నడం లేదు. కొన్ని అన్యాయాంతం అవుతున్నాయి. కొన్ని బడా భూస్వాములు కబ్జా చేస్తున్నారు. కొన్ని రియల్ ఎస్టేట్ గద్దలు మింగేశాయి. ఇట్లా అనుకున్న ఫలితం రాలేదు.

దీని మీద మేము ఆలోచన చేసింది ఏమంటే, అసలు భూమి లేని దళితులు ఎవరైతే ఉన్నారో వారికి మూడెకరాల భూమి కొనిచ్చి ఒక సంవత్సరం పెట్టుబడి పెట్టి, నీటి సదుపాయం కల్పించి విద్యుత్ సరఫరా లేకపోతే విద్యుత్ సరఫరా ఇప్పించే విధంగా చేయాలని నిర్ణయం చేశాము. ఇది ప్రైవేటు వ్యక్తుల దగ్గర కొని ఇచ్చేటటువంటి పద్ధతి. ఇదొక స్కీం కాదు. ప్రభుత్వంలో ఎస్సీ కార్పొరేషన్ ద్వారా అమలు చేసేటటువంటి స్కీం. టోటల్ గా ఇది మాత్రమే స్కీం కాదు.

ఇది ఒక అంగం. దీనిని చేస్తున్నాము. ఇప్పటి వరకు 2,503 కుటుంబాలకు 6,292 ఎకరాల భూమి ఈ స్కీం క్రింద పంచడం జరిగింది. 2,503 కుటుంబాలకు మూడెకరాల భూమి పంచడం జరిగింది. వారికి సంవత్సరం పెట్టుబడి పెట్టాం. మెదక్ జిల్లాలో సంవత్సరం క్రిందనే భూమి పొందినటువంటి కుటుంబాలను పిలిచి అక్కడి మంత్రి గారు భోజనాలు పెట్టి వారితో ఉపన్యాసాలు చెప్పిస్తే, పంటలు ఏవిధంగా పండాయి, వారు ఏవిధంగా లాభం పొందారనే విషయాలు కూడా చెప్పినారు. అక్కడ పేపర్లో కూడా వచ్చిందని తెలియజేస్తున్నాను. ఇదొక ప్రయత్నం మాత్రమే. దీనితోనే దళితులంతా రైతులయిపోతారని చెబుతలేను.

అధ్యక్షా, ఇప్పటికే assignmentలో ఇచ్చినటువంటి భూములు కూడా కమతాల ఏకీకరణ చేయాల్సిన అవసరం ఉంది. మన దగ్గర Land Consolidation నిజాం కాలంలో జరిగింది. 1956 ముందే జరిగింది. దానిని మన దగ్గర తెలంగాణాలో బందోబస్తు అంటారు. అప్పుడు జరిగింది గానీ, ఎందుకో నమ్మైఖ్య పాలకులు చేయలేదు. అందువల్ల అది మిగిలిపోయింది. ఇప్పుడా కమతాల ఏకీకరణ కార్యక్రమానికి ప్రభుత్వం శ్రీకారం చుడుతూ ఉంది. భూములన్నీ ఒక్క దగ్గరకు తెచ్చి చేసినట్లయితే కొంత లాభం జరిగే ఆస్కారం ఉంటుంది. కాబట్టి, ఆ రకంగా చేసే ప్రయత్నాలు జరుగుతున్నాయని తెలియజేస్తున్నాను.

ఇవి కాకుండా ఇంకొక మూడు, నాలుగు అంశాలు ఉన్నాయి. దాని తరువాత Irrigation గురించి మాట్లాడతాను. కొందరు సభ్యులు కొన్ని సందర్భాలలో చాలా విచిత్రంగా మాట్లాడతారు. ఫీజు రీయింబర్స్ మెంట్ విషయంలో, యువకులకు ఉద్యోగాలిచ్చే విషయంలో కొంతమంది ఆసక్తం చెబుతారు అక్కడ బాధ కలుగుతుంది. మీరు ఇంటికో ఉద్యోగం ఇస్తామని అన్నారని అంటారు. ఎప్పుడైనా అన్నామండి. మా మ్యానిఫెస్టోలో చెప్పినామా, నేను నా ఉపన్యాసంలో చెప్పినానా. మా మంత్రులు చెప్పినారా? అది ఎంత అశాస్త్రీయమైన మాట అంటే, ఎంత అసంబద్ధం,

ఎంత తలా, తోక లేని వ్యవహారం అంటే, తెలంగాణలో ఉన్న కుటుంబాల సంఖ్య ఒక కోటి మూడు లక్షలు. ఇంటికి ఒక ఉద్యోగం ఇవ్వాలంటే ఒక కోటి మూడు లక్షల మందికి ఉద్యోగాలు ఇవ్వాలి. అసలు ఏ ప్రభుత్వం అయినా ఇవ్వగలుగుతుందా? ఇది సాధ్యమయ్యే పనేనా? తమరు కూడా TNGO అధ్యక్షులుగా పని చేశారు. అధ్యక్షా, తమరికి తెలియని విషయం కాదు. ఈనాడు తెలంగాణ ఉద్యోగుల సంఖ్యనే 3 లక్షలు. ఖాళీలు ఉంటే 20వేల, 30వేల 50వేల వాటిని నింపుతారు. గానీ, 1 కోటి 3 లక్షల ఉద్యోగాలు భగవంతుడు వచ్చినా ఇవ్వలేడు, ప్రభుత్వాలు కాదు. అసలు సాధ్యమే కాదు. తెలంగాణకి ఉన్న రాష్ట్ర బడ్జెట్ 50 రెట్లు పెరిగినా కూడా అది సాధ్యం కాదు. కాబట్టి అసంబద్ధమైన చర్చలు చేయడం మంచిది కాదు. గౌరవసభ్యులు ఆలోచించాలని కోరుతున్నాను.

రెండవది మన దగ్గర 285 D.Ed. కళాశాలలు, B.Ed. కళాశాలలు-192 ఉన్నాయి. మొత్తం 477 కళాశాలలు ఉన్నాయి. దీనిలో ప్రతి సంవత్సరం ఉపాధ్యాయ ఉద్యోగం పొందడం కోసం మనం ప్రొడ్యూస్ చేస్తున్న ఉపాధ్యాయుల సంఖ్య 40 వేల పైచిలుకు ఉంది. ప్రతి సంవత్సరం 40 వేల ఉపాధ్యాయ ఉద్యోగాలు భర్తీ చేసే అవకాశం ఉందా. సాధ్యం అవుతుందా? మరి ఎందుకు ఈ కళాశాలలు పెట్టినట్లు. ఏ పుణ్యాత్ములు పెట్టినట్లు? ఎందుకు అనుమతులు ఇచ్చినట్లు? ఇంత అనాలోచితంగా ఎందుకు ఇవి ఏర్పాటు చేసినట్లు? ఆ యువకులలో ఆశ రేకెత్తించి, మనం ఇవ్వలేకపోవడం, వాళ్లు ధర్నాలు చేయడం. ఇదంతా సమంజసంగా ఉందా అధ్యక్షా. ఈ విషయంలో గౌరవసభ్యులు, ప్రభుత్వం అందరూ వాస్తవాలు చెప్పి పరిస్థితికి రావాలి. ఈ రోజు వచ్చే కొత్త ట్రేడ్స్ ఏమిటి. Skill Developmentకి ఏమి పెట్టాలి. విద్యారంగంలో మనం తేవాల్సిన మార్పులేమిటి. పిల్లలకి ఉపాధి వచ్చే పద్ధతులు ఏమి అవలంబించాలి. అనేది లేకుండా ఉద్యోగాల గురించి గౌరవ శాసనసభ్యులు, శాసనపరిషత్తు సభ్యులు, పార్లమెంటు సభ్యులు ఏదో రాజకీయాల కోసం విమర్శ చేస్తే అదొక పెడదారి పట్టే ఆస్కారం ఉంటుంది.

**Fees Re-imbusement :**

ఈ ఫీజ్ రీఇంబర్స్మెంట్ని కాంగ్రెస్ పార్టీ ప్రారంభించింది. దీని విషయం ఎలా ఉందంటే, వాళ్లదయ, మన ప్రాప్తం అన్నట్టు ఉంది. ఒక పర్యవేక్షణ లేదు. నా కళాశాలలో ఇంత నుంది విద్యార్థులన్నారని చెబితే అంతమందికి ఫీజులు చెల్లించాలి. అట్లా ఆరువేల పైచిలుకు విద్యాసంస్థలు ఉన్నాయి. ఇంజనీరింగ్ కళాశాలలు దాదాపు నాలుగు వందల వరకు ఉన్నాయి. నేను వచ్చిన తరువాత ఒకరోజు నాస్కామ్ సమావేశానికి వెళ్లాను. అక్కడికి పోతే వారు చాలా అవమానకరంగా మాట్లాడారు. నేను తలకాయ వంచుకోవాల్సిన పరిస్థితి ఏర్పడ్డది. చంద్రశేఖర్ రావు గారూ, మీ రాష్ట్రంలో మేము క్యాంపస్ రిక్రూట్మెంట్ బండ్ చేశామండి అన్నారు. ఎందుకు బండ్ చేశారని అడిగితే, మీ దగ్గర ఉన్నటువంటి కోళ్ల ఫారాలు, డైరీ ఫారాలన్ని ఇంజనీరింగ్ కళాశాలలు అయిపోయినాయి. ఇదేం నిద్యండి అని అవమానం చేశారు. తరువాత ఇంకోమాట చెప్పారు.

భారతదేశంలో ఒకవంద నకిలీ, బోగ్స్ సర్టిఫికేట్స్ దొరికితే అందులో 75 మీ హైదరాబాద్ నుండే ఉంటున్నాయని చెప్పారు. ఇది గత సంవత్సరం నేను ముఖ్యమంత్రి అయినాక నెలకో, రెండు నెలలకో జరిగిన సంఘటన. తరువాత నేను పోలీసులను పిలిచి సమావేశం ఏర్పాటు చేసి ఈ నకిలీ సర్టిఫికేట్స్ ముతాలను అరెస్ట్ చెయ్యాలని చెబితే ఒక ఐదారు ముతాలను పట్టుకున్నారు. ఇప్పుడు కొద్దిగా తగ్గాయి. దాదాపు 390 బోగ్స్ సంస్థలు మూతపడ్డాయి. వీటి అన్నింటి మీద ఫీజ్ రీయింబర్స్మెంట్ దాదాపు మనం చెల్లించేది మొత్తం రూ.2300కోట్లు. ఇంత పెద్ద ప్రజాధనం. అది నిజమైన పిల్లలకి అంది వాళ్లు చదువుకుంటే సంతోషం. కానీ, బోగ్స్ కార్డులు, ఈ పైరవీకారులు, ఈ మధ్య దళారులు తినేస్తే అది ఎందుకు కాకుండా పోతది. మనందరం కలసి ఏకీకృతంగా దీనిని నివారించేందుకు చర్యలు తీసుకుందాము. ప్రభుత్వం చర్యలు మొదలుపెడుతుంది. దీనికి సభ్యులందరూ కూడా సహకరించాలని నేను కోరుతున్నాను.

**బడ్జెట్ రూపకల్పన :**

ఈ మధ్య బడ్జెట్ రూపకల్పన కోసం చాలా తీవ్రంగా కృషి చేశాము. మీరందరు కూడా వార్తా పత్రికల్లో చూశారు. గవర్నర్ గారి ప్రసంగాన్ని ప్రశంసించారు. రాష్ట్ర ప్రభుత్వం ఇంప్లీమెంట్ చేసే స్కీములు 871 ఉన్నాయి. అవి ఎందుకున్నాయో, ఏమున్నాయో, దానిమీద మనుషులు ఉన్నారో, లేరో అర్థం కాని పరిస్థితి. అందులో ఒకటి Physically Handicapped Corporation సంస్థ ఉన్నది. వారికి రూ.1500/- పింఛన్ ఇస్తున్నాము. ఇతరత్రా ఉంటే ప్రభుత్వం చూసుకుంటుంది. Physically Handicapped Corporationలో ఐదు వందల మంది ఉద్యోగస్తులున్నారు. వాళ్లు ఎందుకు ఉన్నారో, ఏం పని చేస్తారో ఎవరికి అర్థం కాని పరిస్థితి. అంటే మానవ వనరులు కూడా ఈవిధంగా వృథా అవుతున్నాయి. వారికి వేతనాలు మనం చెల్లిస్తున్నాము. ఇటువంటివన్నీ కూడా ఇంత అశాస్త్రీయంగా ఉంటే ఈమధ్య చాలా తీక్షణంగా నేనే పర్సనల్ గా అనేక సమీక్షలు చేసి ఆ స్కీంలన్ని కూడా కుదించడం జరిగింది. ఎన్నో పథకాలుండే, ఎన్నింటిని కుదించామనే వివరాలు బహుశా రేపు ఆర్థికశాఖ మంత్రిగారు వివరణ ఇస్తారు.

ఈ ఫీజ్ రీయింబర్స్మెంట్, ఇతరత్రా విషయాల్లో ఇతరులు వచ్చి పైరవీలు చేసే దుస్థితి పోవాలి. అలా పోవాలంటే పెట్టుకున్న బడ్జెట్ ఏదైతే ఉందో, ఖచ్చితంగా ప్రతినెల వాళ్లకు విడుదల కావాలి. పైరవీకారుల బెడద పోవాలి. దానికోసం నేను సభకు హామీనిస్తున్నాను. ఫీజు రీఇంబర్స్మెంట్ బకాయిలు ఏవైతే ఉన్నాయో, వాటన్నింటిని మార్చి లేదా మార్చి ముమ్ ఏప్రిల్ నెలకు పూర్తి చేస్తాము. బీరో డౌన్ చేస్తాము. వాటన్నింటిని ఎంక్వైరీ కూడా చేయిస్తాము. ఈ ఆర్థిక సంవత్సరంలో ప్రతి నెల క్రమం తప్పకుండా ఫీజు రీఇంబర్స్మెంట్ చేరేటట్లు కూడా చర్యలు తీసుకుంటాము.

**ప్రభుత్వ ఉద్యోగాలు :**

అధ్యక్షా, ఇప్పటివరకు ఒక 20వేల ప్రభుత్వ ఉద్యోగాలకు నోటిఫికేషన్ ఇవ్వడం జరిగింది. రిక్రూట్మెంట్ కూడా

జరుగుతూ ఉంది. సింగరేణిలో 4500 ఉద్యోగాలకు ఇప్పటికే రిక్రూట్మెంట్ చేయడం జరిగింది. అదేవిధంగా పది వేల మంది టీచర్లను రిక్రూట్ చేయడానికి త్వరలోనే బహుశా నేడో, రేపో విద్యా శాఖా మాత్యులు D.S.C. notification కూడా ఇవ్వబోతున్నారు. దానికి అర్హత పరీక్ష కూడా పెట్టబోతున్నారు. ఒక్క మాట మాత్రం ఖాయం. మేము ఒక్కమాట చెప్పినాము. **Yes, we stand by it.** తెలంగాణ రాష్ట్రం ఏర్పడితే మన యువకులకు ఒక లక్ష ఉద్యోగాలు దొరుకుతాయని చెప్పాము. వదే, వదే చెప్పాము. ఖచ్చితంగా ఆ లక్ష ఉద్యోగాలు మా ప్రభుత్వ హయాంలోనే ఇస్తాం. ఈ సంవత్సరం, వచ్చే సంవత్సరం, ఆ పై సంవత్సర కలిపి ఒక లక్ష ప్రభుత్వ ఉద్యోగాలు యువకులకు తప్పకుండా కల్పిస్తామని కూడా నేను గౌరవ సభ్యులకు, సభ ద్వారా నిరుద్యోగ యువకులకు కూడా హామీ ఇస్తున్నాను.

ఇందిరమ్మ ఇండ్లకు సంబంధించిన బిల్లులు :

అధ్యక్షా, ఇందిరమ్మ ఇండ్లకు సంబంధించిన బిల్లుల గురించి సభ్యులు చెప్పారు. అది వాస్తవమైన విషయం. అది గౌరవ ప్రతిపక్షనాయకులు శ్రీ మహమ్మద్ అలీ షర్ఖీ గారికి కూడా తెలుసు, శ్రీ పొంగులేటి సుధాకర్ రెడ్డి గారికి కూడా తెలుసు. కాంగ్రెస్ ప్రభుత్వ హయాంలోనే ఈ ఇండ్లలో అక్రమాలు జరిగాయి. కాంగ్రెస్ ప్రభుత్వమే ఎంక్వైరీకి ఆదేశించింది. ఎంక్వైరీ ఫలితంగా 260 పైచిలుకు ఉద్యోగస్తులను ఆ ప్రభుత్వమే సస్పెండ్ చేసింది. దానిలో దాదాపు 30, 40 మంది జైళ్లకు కూడా వెళ్లారు. చాలా పెద్ద ఎత్తున అవకతవకలు జరిగాయి. ఇందిరమ్మ ఇండ్ల క్రింద 4,49,252 ఇండ్లు డా. వై.ఎస్. రాజశేఖర్ రెడ్డిగారు కావచ్చు, శ్రీ కె. రోశయ్య గారు కావచ్చు, శ్రీ ఎన్.కిరణ్ కుమార్ రెడ్డి కావచ్చు. ఈ ముగ్గురు ముఖ్యమంత్రుల హయాంలో మంజూరైన ఇండ్లు 4,49,252 ఉన్నాయి.

ఇందులో ఇంకా ఏమీ మొదలు పెట్టనివి 67,271 ఇండ్లు ఉన్నాయి. వాటిని ఆపేయమని చెప్పాము. ఎందుకంటే

అవి మొదలై పెట్టలేదు కాబట్టి, వారికి రెండు పడకల గదులు దొరికే ఆస్కారం ఉంటుంది కాబట్టి అది ఆపమని చెప్పాము. మిగిలిన వాటిలో 1,39,853 ఇండ్లు పూర్తయినవని చెప్పారు. ఆ విషయం కలెక్టర్లకు చెప్పాము. కలెక్టర్లు, రెవెన్యూ టీంలు ఎంక్వైరీ చేస్తున్నారు. సిబి, సిఐడి ఎంక్వైరీ అనంతరం, ఆ ఎంక్వైరీలో తేలినవారిలో ఇప్పటివరకు రూ.245కోట్లు 57వేల ఇండ్లకు ఇప్పటికే పేమెంట్ ఇవ్వడం జరిగింది. ఈ మధ్యనే హౌసింగ్ కార్యదర్శి గారికి మరొక రూ.200 కోట్లు విడుదల చేయడం జరిగింది. ఎల్లెల్ల ఎంక్వైరీ క్లియర్ అయినస్తే, నిజమైన లబ్ధిదారులకు అవి ఇస్తున్నాము. తప్పకుండా వాళ్లందరికీ న్యాయం చేస్తాము. ఏ ప్రభుత్వం ఇచ్చినా ప్రభుత్వం లెగిసిలోకి వస్తుంది కాబట్టి, గత ప్రభుత్వం టేకప్ చేసినా కంటిన్యూయేషన్లో ఉండే ప్రభుత్వం ఇవ్వాలి. అది మా బాధ్యత కాబట్టి ఇందిరమ్మ ఇండ్ల బిల్లులు తప్పకుండా చెల్లిస్తామని కూడా నేను మనవి చేస్తున్నాను.

రెండు పడకల గదులు :

మిత్రులు శ్రీ ఎన్. రామచంద్ర రావు గారు మాట్లాడుతూ రెండు పడకల గదుల ఇండ్లకు కేంద్ర ప్రభుత్వం కూడా నిధులు కేటాయిస్తుంది. మా ప్రభుత్వం పేరు కూడా పెట్టాలని అన్నారు. నిజమే అధ్యక్షా, తప్పకుండా పెట్టవలసిందే దానిలో అనుమానం ఏమీ లేదు. ఇచ్చినప్పుడు పెట్టాల్సిందే కదా. జిస్ కా కాయా, ఉస్ కా గాయా ఎవరిస్తే వారిది పెట్టాల్సిందే. ఏ ప్రభుత్వం ఇచ్చినా ఇచ్చినట్లే. అయితే అధ్యక్షా, ఇక్కడ ఒక విషయం చెప్పాల్సిన అవసరం ఉంది. ఒక్క రూములో నివాసం అనేది కొంత నరకస్థాయింగా ఉంటుంది. మా ప్రభుత్వం చేసే కార్యక్రమాల్లో దీనిని అతిముఖ్య ప్రాధాన్యత గల కార్యక్రమంగా తీసుకున్నాము.

గతంలో ఇచ్చినటువంటి ఇంటి విలువ రూ.70 వేలు ఉండేది. ఎస్సీ/ఎస్టీలకు లక్షా, లక్ష చిల్లర ఉండేది. మేము ఈరోజు నిర్మించే ఇంటి ధర రూ.5.04లక్షలు, పట్టణ ప్రాంతంలో అయితే, రూ.5.30 లక్షలు. ఈ రెండు పడకల గదుల ఇండ్లకు ఒక్క పైసా కూడా పేదవాడు కట్టకుండా 100

శాతం ప్రభుత్వమే నిర్మించి ఇవ్వాలని చెప్పి మేము నిర్ణయం చేశాము. గతంలో ఇందిరమ్మ ఇండ్లలో గానీ, ఇతరత్రా ఇండ్లలో గానీ వీటిలో జరిగినవన్ని గమనించి వేవము వా శాసనసభ్యులకు, శాసనమండలి సభ్యులకు, గౌరవ మంత్రులందరికీకూడా ధన్యవాదాలు చెప్పాల్సిందే. అందరు కూడా ఒప్పుకున్నారు. ఆ రకంగా ప్రోసీడ్ అవుతున్నాము. ఈ ఇండ్ల యొక్క లబ్ధిదారులను ఎంపిక చేసే విషయంలో మేము కలుగజేసుకోదలచుకోలేదు. శాసనసభ్యులకు మరియు జిల్లా మంత్రులకు అధికారం ఎంతవరకు ఇచ్చామంటే కేవలం వారి, వారి నియోజకవర్గంలో ఫలానా గ్రామాల్లో రెండు పడక గదుల నిర్మాణం చేపట్టండి, ఈ, ఈ గ్రామానికి ఇన్ని పెట్టండని చెబుతారు. లబ్ధిదారుల జాబితా మట్టుకు 100 శాతం జిల్లా కలెక్టర్ల ఆధ్వర్యంలో అధికారుల బృందాలే సెలెక్ట్ చేయాలి.

ఒక్క సింగిల్ లబ్ధిదారున్ని తప్పుగా ఎంపిక చేసినా on the spot ఆ అధికారిని సస్పెండ్ చేయడమే కాదు, సర్వీసునుంచే తొలగిస్తామని కఠినంగా ఆదేశాలివ్వడం జరిగింది. క్లీన్ గా, చక్కగా పాలిటికల్ బయాస్ లేకుండా, నీమనిషి నామనిషి అనే బేధం లేకుండా, ఈ పార్టీ ఆ పార్టీ అని చూడకుండా ఎవరు నిజమైన లబ్ధిదారుడు ఉంటే, ఎవరు అర్హులుంటే వారికి చెందాలి. కాబట్టి, ఈ పద్ధతి పెట్టుకున్నాము. రాజకీయాలలో మంచి విలువలకు శ్రీకారం చుట్టాము. దీనిని అందరు కూడా హర్షిస్తారని నేను భావిస్తున్నాను. రెండు పడకల గదులకు సంబంధించి మొదటి విడతగా 60,000 శాంక్షన్ చేశాము. ఇక్కడ IDH కాలనీలో కట్టిన తరువాత, దానిని మొదలు పెట్టాము. కొన్ని చోట్ల టెండర్లు పిలిస్తే రెస్పాన్స్ రావడం లేదు. కారణం ఏమిటంటే, కాంట్రాక్టర్లు ఎక్కువ మార్జిన్ దొరికే దాంట్లోకి పోవడానికి ఆశిస్తారు.

కాబట్టి దీనిలోకి రారు. దానికోసం ఈమధ్యనే మిషన్ భగీరథలో కావచ్చు, ఇరిగేషన్లో కావచ్చు ఇతర పెద్ద, పెద్ద కాంట్రాక్టులు ఎవరైతే తీసుకున్నారో ఆ కంపెనీలతో నేను

మాట్లాడడం జరిగింది. మంచి మార్జిన్ ఉన్న దగ్గర డబ్బులు వది రూపాయలు దొరికే దగ్గర మీరు తీసుకొని పేద ప్రజలను వదిలేస్తే ఎవరు చేయలేరు. కాబట్టి దయచేసి మీకోక బాధ్యత అప్పచెబుతానని చెప్పాను. పెద్ద పెద్ద కంపెనీ వారు ఒక్కొక్క కంపెనీ వారు ఒక్కొక్క జిల్లా తీసుకొని ప్రభుత్వం ఇచ్చే నిధులతో ఈ కార్యక్రమం చేయాలని చెబితే చాలా కంపెనీలు ముందుకు వచ్చాయి. త్వరలోనే ఇది ఎక్కువ స్కేడ్తో ముందుకు పోతుందని నేను మనవి చేస్తున్నాను.

ఈ ఆర్థిక సంవత్సరంలో రెండు లక్షల ఇళ్లను మంజూరు చేయబోతున్నాము. గవర్నరు గారి ప్రసంగంలో కూడా చెప్పారు. హైదరాబాద్ పట్టణానికి, గతంలో చేసిన అరవై వేలు కాకుండా ఒక లక్ష ఇండ్లు నిర్మించడం కోసం ఈ సంవత్సరమే చర్యలు తీసుకుంటున్నాము. ఇంకా ఎక్కువ తీసుకోవాలనే అభిప్రాయం కొందరు చెబుతున్నారు.

గతంలో కాంగ్రెస్ ప్రభుత్వంలో ఇచ్చిన ఇండ్లతో చూస్తే, మా ప్రభుత్వం శాంక్షన్ చేసే ఒక్క ఇల్లు ఏడు ఇండ్లకు సమానం. రెండు లక్షల ఇండ్లు శాంక్షన్ చేశామంటే, 14 లక్షల ఇండ్లకు సమానమని చెప్పి నేను తెలియజేస్తున్నాను. In terms of finance చూసినట్లయితే, 60వేల ఇండ్లు మేము ఇచ్చామంటే, నాలుగు లక్షల ఇరవై వేల ఇండ్లు ఇచ్చిందానికి సమానం. రెండు లక్షలంటే ఏడుతో multiply చేస్తే 14 లక్షల ఇండ్లు చేసినట్టు లెక్క. అంటే, భారీ సంఖ్యలోనే దీనికి నిధులు sanction చేస్తున్నాము. ఈ రెండు లక్షల ఇండ్లకు సుమారు రూ. 12వేల కోట్లు ఖర్చు అవుతాయి. అయినా కూడా ప్రభుత్వం వాటిని నిర్మిస్తుంది, ముందుకు పోతుంది. వీటిని మీరు త్వరలోనే చూడబోతారని మనవి చేస్తున్నాను.

లోన్ విషయం :

అధ్యక్షా, per capita income, per capita loan అప్పుల గురించి కూడా చర్చ జరిగింది. తప్పకుండా చర్చ జరగాలి. లోన్ అనగానే బయపడే ఒక stereo phonic culture మన దేశంలో డెవలప్ చేశారు. అది కర్వెక్ట్ విధానం కాదు. ఎట్లా అంటే మన per capita income

రూ.1,00,043 కోట్లు ఉంది. National average కంటే చాలా ఎక్కువ. National average లక్షకోట్ల లోపల ఉంది. రూ.93,000/- ఉంది. అంటే మనం దాదాపు రూ.50వేలు అధికం. అంటే, ప్రభుత్వం మీద per capita అప్పు కూడా చెప్పాల్సిన బాధ్యత ఉంటుంది. per capita అప్పు కూడా రూ.20వేలు ఉంది. per capita income రూ.1,00,043 ఉంటే, మన per capita అప్పు కూడా రూ.20వేలు ఉంది. అంటే మనం చాలా శుభ్రంగా, ఆరోగ్యంగా ఉన్నాము. భయపడాల్సిన అవసరం కూడా లేదు.

అధ్యక్షా, అప్పులు తెచ్చుకునే విషయంలో కొంతమందికి అపోహలు ఉన్నాయి. ప్రైవేటు వ్యక్తులు తీసుకునే అప్పులు వేరు. ప్రభుత్వాలు తీసుకునే అప్పులు వేరు. ఇది సభ్యులకు గమనంలో ఉండాలని చెబుతున్నాను. బడ్జెట్ రూపకల్పనలో కూడా ప్రైవేటు బడ్జెట్ వేరేగా ఉంటుంది. ప్రభుత్వ బడ్జెట్ వేరే ఉంటుంది. ప్రైవేటు బడ్జెట్ మోనా జేబులో ఇంత డబ్బు ఉంది, నా బ్యాంకులో ఇంత బ్యాలెన్స్ ఉంది. ఈసారి వ్యాపారంలో నాకు ఇంత లాభం వస్తుంది. లేదా నేను వ్యవసాయం చేస్తే నా పంట ఇంత వస్తుంది. దానిని బట్టి అమ్మాయి పెళ్లి చేయాలా, అబ్బాయిని ఇంజనీరింగ్ చదివించాలా, లేకపోతే ఇల్లు కట్టుకోవాలా అనేది ప్రైవేటు బడ్జెట్ లో ఉంటుంది. కానీ, ప్రభుత్వ బడ్జెట్ అలా ఉండదు. ప్రభుత్వ విధానం రివర్స్ లో ఉంటుంది. ప్రభుత్వంలో ముందు ప్లాన్ తయారవుతుంది. ఈ సంవత్సరం రోడ్లు ఎంతమేయాలి, వైద్య రంగంలో ఏమి చేయాలి. విద్యారంగంలో ఏమి చేయాలి. ఇలా ఏ, ఏ రంగంలో ఏమి చేయాలనే విషయంలో ప్రణాళికలంతా తయారు చేసుకొని వాటికి నిధులు ఎలా సమకూర్చుకోవాలనేది ప్రభుత్వం ఆలోచిస్తుంది. ప్రైవేటు బడ్జెట్ కి, ప్రభుత్వ బడ్జెట్ కి ఉండే తేడా ఇది. ఆ పద్ధతిలో ఆలోచన చేసినప్పుడు అభివృద్ధి చెందినటువంటి దేశాలు World Police అని చెప్పుకునే అమెరికా the richest country of the world. వారి అప్పులు చూస్తే అధ్యక్షా. 19.03 Trillion Dollars. అంటే రూ.1,140 లక్షల కోట్లు.

అంటే రూ.1,140 లక్షల కోట్ల అప్పు అమెరికా దేశానికి ఉన్నది.

మొన్న మనం పెట్టిన భారతదేశ బడ్జెట్ రూ.19.03 లక్షల కోట్లు. భారతదేశ బడ్జెట్ తో పోలిస్తే అమెరికాకు ఉన్న అప్పు 60 రెట్లు. ప్రపంచంలో నెం.1 దేశం అమెరికానే, నెం.1 అప్పులు కూడా అమెరికాకే ఉన్నాయి. No.2 Best Country China. 5.00 Trillion Dollars చైనా దేశపు అప్పు. భారతదేశపు బడ్జెట్ కు 15 రెట్లు ఎక్కువ. అంటే ప్రభుత్వం తీసుకునే అప్పుల్లో భగవంతుని దయవల్ల తెలంగాణ రాష్ట్రం మంచి రాష్ట్రంగా ఉంది. ఆర్థికంగా సౌండ్ స్టేట్ గా ఉన్నాము. మన గ్రోత్ చాలా బ్రహ్మాండంగా ఉంది. గవర్నర్ గారి ప్రసంగంలో వారు ఈ సంవత్సరం 15 శాతం గ్రోత్ దిశగా తెలంగాణ ప్రయాణం చేస్తుందని చెప్పారు. ఇది నేను చెబుతున్న స్టోరీ కాదు అధ్యక్షా. ఎకనామిస్ట్లు, ఆర్థిక నిపుణులు చెబుతున్నటువంటి విషయం. By 2019-20 తెలంగాణ రాష్ట్ర బడ్జెట్ రూ.2.00 లక్షల కోట్లు, అంతకంటే ఎక్కువగా ఉండే ఆస్కారం ఉంది. మనం అంత పేదవారిగా లేము. అందుకే మనం సమర్థవంతంగా అవసరమైన అప్పులు తెచ్చుకోవాల్సి ఉంటుంది. Indian system of Budget makingలో కేంద్ర ప్రభుత్వంలో Planning Commission of India జవహర్ లాల్ నెహ్రూ గారి పరంపరలో ఈరోజు వరకు కూడా మన దేశం అవలంబించిన విధానంలో ఒకటి SOR(State Own Revenue), రెండవది Central Devolution లాక్స్ లో కేంద్ర ప్రభుత్వం మనకు ఇచ్చేటువంటివాటా. మూడవది Centrally Sponsored Schemes. అంటే వివిధ కేంద్ర ప్రభుత్వ పథకాల ద్వారా మన రాష్ట్రానికి కూర్చేటువంటి నిధులు. నాల్గవ భాగం Market borrowings, ఈ అప్పులనేటిది మన మార్కెట్ బారోయింగ్స్ లో భాగంగా తెచ్చుకుంటాము.

**4.40** | ఇవి రెండు రకాలుగా ఉంటాయి. Out of Budget. సా. | Out of FRBM (Fiscal Responsibility & Budget Management) దాని క్రింద 3 శాతం అప్పు



తెచ్చుకోవచ్చు. అలాగే మన GSDPలో కొంత శాతం అప్పు తెచ్చుకునేటటువంటి అవకాశం ఉంటుంది. ఆ విధంగా తెచ్చుకున్న అప్పులు మొత్తం ఉన్నా కూడా, మనం చాలా హెల్తీగా, పరిమితికి చాలా లోబడి ఉన్నాం. మనకు అప్పు ఇచ్చిన ఏ ఫైనాన్స్ సంస్థకూ, నిర్ణీతకాలంలో డబ్బులు చెల్లించక పోవడమనేది ఉండదు. డెబ్ట్ సర్వీస్, శాలరీస్, పెన్షన్స్ దాని తర్వాతనే ప్లాన్ ఎక్స్ పెండిచర్ ఉంటుంది. కాబట్టి మనది డిఫాల్టింగ్ స్టేట్ కాదు. మనం బేలగా ఏం లేము. మన బిజినెస్ డిబాగుంది. మన తలసరి ఆదాయం బాగుంది. అప్పుల గురించి మనం అంతగా చింతించాల్సిన అవసరం లేదు.

ఎస్.టి మైనార్టీలకు 12 శాతం రిజర్వేషన్ ఇవ్వడం జరిగింది. ఈ విషయానికి సంబంధించి వాగ్ధానం చేయడం కూడా జరిగింది. ఇందాకనేను చెప్పినట్లు, వాళ్లకు కమీషన్లు అపాయింట్ చేయడం జరిగింది. 2 కమీషన్లు కూడా షార్ట్ పీరియడ్ లోనే వాళ్లు రిపోర్ట్ ఇవ్వబోతున్నారు. గతంలో ఆమెర్ గారని చెప్పి, నేషనల్ మైనార్టీ కమీషన్ లో పని చేశారు. రిటైర్డ్ ఐఏఎస్ అధికారి. impeccable data, అంటే ఇతరులు సేకరించలేనటువంటి డేటాను మనం ఒకసారి సేకరిస్తే, దానిని అమలుపరచడం చాలా సులువవుతుంది. కోర్టులో న్యాయపరమైన చిక్కులు రాకుండా ఉంటే. సుప్రీంకోర్టులో ఇప్పుడున్న 4 శాతం మీదనే కేసు నడుస్తుంది. దాని గురించి మొన్న వెళ్లి నలుగురు అడ్వకేట్లను పెట్టడం జరిగింది. వారు వాదించడం జరిగింది. అలా ఉన్న 4 శాతాన్ని కాపాడుకుంటూ, ఇంకొక పక్క 12 శాతం మైనార్టీలకైన, గిరిజనులకైన ఇచ్చే దిశ వైపు మేము ప్రయాణం చేస్తున్నాం. ఈ రెండు కమిటీల యొక్క రిపోర్ట్ రాగానే ప్రత్యేకంగా శాసన మండలి, శాసనసభసమావేశాలకు పిలిచి, ఈ రెండు సభలలో మనం తీర్మానం చేసి, కేంద్ర ప్రభుత్వం దగ్గరకు తీసుకెళ్లి, అలాగే క్యాబినెట్ లో కూడా తీర్మానం చేసి, అవసరమైతే ప్రభుత్వంలో అన్ని పార్టీ నాయకులందరం, ప్రధాన మంత్రిని కలిసి, మా రాష్ట్ర జనాభా అవసరాలకు అనుగుణంగా రాష్ట్రంలో ఉండే అవకాశాలలో మేము చేసుకోవల్సిన అవసరముందని

తెచ్చినాం, మీరు తమిళనాడుకు ఎలాగైతే అవకాశం ఇచ్చారో, మాకు కూడా ఇవ్వమని అడుగుతాం.

పార్లమెంటులో కూడా తెలంగాణకు చెందినటువంటి, అన్ని పార్టీల ప్రతినిధులం కలిసి పోరాటం చేస్తాం. కేంద్ర ప్రభుత్వం కనుక ఒప్పుకుంటే మాత్రం వారికి ధన్యవాదాలు. ఒకే వాళ్లు ఒప్పుకోపోతే సుప్రీంకోర్టు పోయి, న్యాయపోరాటం చేసి, దానిని సాధించుకునే ప్రయత్నం చేస్తాం. కొత్త జిల్లాల గురించి కొంతమంది సభ్యులు అడగడం జరిగింది. ఖచ్చితంగా కొత్త జిల్లాలను ఏర్పాటు చేయడం జరుగుతుంది. చీఫ్ సెక్రటరీ గారి ఆధ్వర్యంలో కమిటీ ఏర్పాటు చేయడం జరిగింది. వారు జిల్లా కలెక్టర్లను అడగడం జరిగింది. కమిటీ అధ్యయనం చేస్తుంది. షార్ట్ లెస్ట్ పాజిబుల్ టైంలో వచ్చేటటువంటి అవకాశం ఉంది. దానిని ఇదే టర్మ్ లో తప్పకుండా కొత్త జిల్లాలను మాత్రం తెస్తామని మీకు మనవి చేస్తున్నాను. ఇంకొక విషయాన్ని నేను సభ్యుల దృష్టికి తేవల్సి ఉంది. మన యొక్క శాసనసభ స్థానాల సంఖ్యను పెంచాలని, రీ-ఆర్గనైజేషన్ యాక్ట్ లో ఉంది.

మన శాసనసభ స్థానాల సంఖ్య 153కు పెరుగుతుంది. అలా వచ్చినప్పుడు మన కౌన్సిల్ స్థానాల సంఖ్య కూడా 40 నుండి 50కు పెరుగుతుంది. కాబట్టి ఇవి వచ్చిన తర్వాత చేస్తే వుందిదా లేక ఈ సెషన్ లోనే బిల్లు పెడితే బాగుంటుందని, రెండు రాష్ట్రాల ముఖ్యమంత్రులైన, ఆంధ్రప్రదేశ్ ముఖ్యమంత్రి చంద్రబాబు నాయుడు గారు, నేను కలిసి, ఇద్దరు చీఫ్ సెక్రటరీలతో లెటర్ ద్రాయించడం జరిగింది. ఈ సెషన్ లోనే ఆమోదించడానికి చీఫ్ సెక్రటరీ గారి కమిటీ అధ్యయనం చేస్తున్నారు. రాష్ట్రానికి, ప్రజలకు ఏది ఎక్కువ అనుకూలంగా ఉంటే, అటు చేయడం జరుగుతుంది. అలాగే కొత్త జిల్లాలు కూడా ఏర్పాటు చేస్తామని నేను మనవి చేస్తున్నాను.

అధ్యక్షా, ప్రస్తుతం జరుగుతున్న ఇంగ్లీష్ ప్రాజెక్టు, మహారాష్ట్ర ఒప్పందానికి సంబంధించి కూడా చర్చ జరుగుతోంది. ఈ విషయంలో నేను కొన్ని విషయాలు చెప్పక

తప్పదు. ఆంధ్రప్రదేశ్, తెలంగాణకు ఇరిగేషన్ ప్రాజెక్టులు. ఇదొక అంతులేని కథ. ఇది రాస్తే రామాయణం కథ, చెప్పి భారతం కథ. ఇరిగేషన్ ప్రాజెక్టు తెలంగాణకు అనంగానే, నమ్మెక్క రాష్ట్రంలో చేసినటువంటి ఆలోచన, కుట్ర, ప్రాంతీయ పక్షపాతంతో, తెలంగాణ ప్రాజెక్టు అనంగానే దీంట్లో ఏమైనా అంతర్ రాష్ట్ర వివాదం ఉన్నదా? ఉంటే, ఇంకొంత జటిలం చేయి, **Make into more complicate**, ఒకవేళ అంతర్ రాష్ట్ర వివాదం లేకపోతే సృష్టించు, పర్యావరణ అనుమతులు **tiger sanctuary** గుండా పెట్టు, అంటే అనుమతులు రావొద్దు. ఇలా ఏ ప్రాజెక్టులు చూసిన మనకు చాలా తీవ్రమైన అన్యాయం జరిగినట్లు కనిపిస్తుంది. ప్రత్యక్షసాక్షులు, నల్గొండ జిల్లా శాసన మండలి సభ్యులకు తెలుసు.

ఎస్ఎల్బిసి ప్రాజెక్టు ఎప్పుడు మొదలు పెట్టింది అధ్యక్షా? వేరే దారే లేనట్లు సొరంగం టైగర్ వ్యాళీ నుంచి పెట్టారు. ప్రపంచంలోనే 42 కిలోమీటరు పొడవైన సొరంగం. ఇరిగేషన్కు సంబంధించింది. రెండువైపుల నుండి ఎయిర్ కండిషన్లు పెట్టి గాలి పంపు చేసుకుంటూ డ్రిల్ చేయాలి. లోపలికెళితే గాలి లేక మనిషి చనిపోతాడు. ఒక చిన్న హోల్ కొడదామంటే వీలుపడదు. ఎందుకంటే అది టైగర్ వ్యాళీ. అక్కడే ప్రాజెక్టులు పెట్టాలా? ఇంకో ప్రాజెక్టు గురించి వారి జిల్లాలోని సుధాకర్ రెడ్డి గారికి తెలుసు. కిన్నెరసాని ప్రాజెక్టు చాలా సంవత్సరాల క్రింద కట్టడం జరిగింది. అక్కడ నుంచి కెమిఎస్ వాళ్లు నీళ్లు తీసుకుంటారు. ఈ మధ్యకాలంలో రాష్ట్రం విడిపోక ముందు, దాన్ని **tiger sanctuary** దాంట్లో పెట్టడం జరిగింది. **tiger sanctuary** ఉంటే మానవ సంచారమే అక్కడికి పోవద్దు. దాని చుట్టు 10 కిలో మీటర్లలో రేడియస్లో ఎక్కువ జోన్ ఉన్నందువల్ల ఏం చేయలేము కాబట్టి, ఆ ప్రాజెక్టు వద్దనుకోవాలి. బాధ్యత గల ప్రభుత్వాలు అలా చేస్తాయా? కానీ ఉమ్మడి ఆంధ్రప్రదేశ్లో ఈ విధంగా జరిగింది.

కాంతన పల్లి ప్రాజెక్టు గురించి చ త్రిస్ ఫుడ్ తో పంచాయతీ. ప్రాణహిత, పెన్ గంగ, లెండి ప్రాజెక్టుల గురించి

మహారాష్ట్రతో అంతర్ రాష్ట్ర వివాదం. ఇది ఎన్.బి చవాన్ గారు, వెంగళరావు గారి హయాంలో చేశారు. ఆ తర్వాత చాలా ముఖ్యమంత్రులు వచ్చారు. ఇవన్ని ఎక్కడికక్కడే ఎందుకున్నాయి? దశాబ్దాల తరబడి పెన్ గంగ అక్కడే ఎందుకు పడుకున్నది? ఆదిలాబాద్ జిల్లాలోని లోయర్ పెన్ గంగ ప్రాజెక్టు విషయం ఒక హాస్యస్పదమైనది. ప్రతి అసెంబ్లీ ఎలక్షన్ లో పెనుగంగ ప్రాజెక్టును తీసుకొస్తామని ఏడుగురు ఎంపీలు చెప్పుకుంటు వెళ్లారు గానీ, పెనుగంగ మాత్రం రాలేదు. ఆదిలాబాద్ జిల్లా ప్రజలు 50 సంవత్సరాల నుండి అక్కడ నివసిస్తున్నారు. ఈ మధ్యకాలంలో మొట్టమొదటిసారిగా నేను మహారాష్ట్ర వెళ్ళినప్పుడు, అక్కడ ప్రతి ఒక్కరు ఆంధ్రప్రదేశ్ తో పంచాయతీ. సాధించింది ఏమైనా ఉందా, అంటే ఏమీలేదు.

అలాగే కర్ణాటకతో పంచాయతీ. బాబ్లీ ప్రాజెక్టు దగ్గర లొల్లి. మహారాష్ట్రవారుగానీ, కర్ణాటకవారుగానీ తెలుగువాళ్లంటే శత్రువుల్లా వ్యతిరేకంగా చూస్తున్నారు. పోయినసారి మహారాష్ట్ర వెళ్ళినప్పుడు నేను స్పష్టంగా చెప్పడం జరిగింది. అయ్యా, కొత్తగా మా తెలంగాణ రాష్ట్రం ఏర్పడింది. మీకు, మాకు చాలా దూరం సరిహద్దు ఉంది. మేము మీతోటి పోరాడటానికి రాలేదు. మీరు బ్రతుకుతే, మేము బ్రతుకుతాం కాబట్టి కలిసి బ్రతుకుదాం. మాది పాత ఆంధ్రప్రదేశ్ కాదు కాబట్టి దయచేసి శత్రుత్వం వీడండని, చెప్పి వచ్చిన తర్వాత కొద్దిగా చర్చలకు మార్గం సులభమైంది. నమ్మెక్క రాష్ట్రంలో పరవాడ ప్రాజెక్టు కడదామంటే, ఆంధ్రప్రదేశ్ సుప్రీం కోర్టులో కేసు పెట్టినది మనకందరికి తెలుసు.

అలాగే ఆల్మట్టి ప్రాజెక్టు గురించి సుప్రీంకోర్టుకెళ్లడం జరిగింది. అందువల్ల పరవాడ, ఆల్మట్టి ప్రాజెక్టులు ఆగిపోవడం జరిగింది. ఇది పోను భయంకరమైన సత్యం అధ్యక్షా, మీరు అనుమతిస్తే, జాయింట్ సెషన్ పెడదామని ఇద్దరు సభాపతులు అనుకుంటే నేను ఒక రోజు మొత్తం సమయం కావాలని చెప్పి, నేను ఇక్కడ బినిసికి రాలేదు. అక్కడ అసెంబ్లీ స్పీకర్ గారిని రిక్వెస్ట్ చేయడం జరిగింది. మొత్తం గూగుల్

మ్యాన్లో, భయంకరమైన సత్యం భయటపడింది. మహారాష్ట్ర, కర్ణాటక పెన్ గంగ ప్రాజెక్టు, పూర్ణా నది, గోదావరి, గోదావరి ఉపనది ప్రహరి, ఆ ప్రహరి ఉపనది, మంజీర నది, బీమా నది, కృష్ణా నది, కృష్ణా ఉప నది అయిన పంచగంగ నది మీద 400ల పైచిలుకు బ్యారేజీలు కట్టారు. ఒక బాబ్లీ ప్రాజెక్టు మీద కొట్లాడుతున్నట్లు కొంతమంది డ్రామా చేశారు కానీ, **Fact of the matter is 400 barrages have been already built by the State of Karnataka and Maharashtra.** ఈ రోజు ఎవరు దానిని ఏమి చేయలేని పరిస్థితి ఉంది.

వాళ్లమైనర్ ఇరిగేషన్ నిండాలి. వాళ్లవాగులు పొంగాలి. మీడియం ప్రాజెక్టులు నిండాలి. దాని తర్వాత మేజర్ ప్రాజెక్టులు కూడా నిండాలి. దాని తర్వాత వాళ్లు కట్టిన 400ల బ్యారేజీలు నిండాలి. అప్పటికి వర్షం వడితే మీకు నీళ్లు లేకపోతే లేవన్నారు. కానీ, ఇవ్వాలి ఫలితం కనబడుతుంది. **SRSP** కి ఒక చుక్క వాటర్ రాలేదు. 35 సంవత్సరాల చరిత్ర లో మొదటిసారి సింగూరు ప్రాజెక్టు ఎండిపోయింది. నీళ్లు లేక అందులో ఉన్న మొసళ్లు ఊళ్లమీదకు వస్తున్నాయి. జూరాల ప్రాజెక్టులో వచ్చిన కొద్దిపాటి నీళ్లు నదీ పరివాహక ప్రాంతంలో వచ్చాయి తప్ప, కృష్ణానదిలో రాలేదు. శ్రీశైలంలో వచ్చిన నీళ్లు, తుంగభద్ర లో వచ్చిన 30, 35 టియంసిలు వచ్చాయి గానీ, కష్టానదిలో ఒక చుక్క నీరు రాలేదు, వచ్చే ప్రసక్తే లేదు. ఇప్పుడు పంచాయతీ ఆంధ్రప్రదేశ్, తెలంగాణ మధ్య కాదు. ఆ మధ్య అమరావతి పోయినప్పుడు చంద్రబాబు నాయుడు గారిని కలిసి వారితో “ నీ కథ అయిపోయింది, నా కథ అయిపోయింది, పంచాయతీ నీది, నాది కాదు, తెనాలి రామకృష్ణ కథలో లాగా నీ నోట్లో ఇంత మన్ను, నా నోట్లో ఇంత మన్ను లాగా అయింది. ఆంధ్రప్రదేశ్ కు గానీ, తెలంగాణకు గానీ నీళ్లు కావాలంటే ఏకైక మార్గం ప్రాణహిత, ఇంద్రావతి నదులు. ఎక్కడా కూడా నీళ్లు లేవు. మనం అరిచినా, గీ పెట్టినా, గోలపెట్టినా, బాధ పడినా, మొత్తుకున్నా చేయగలిగిందేమీ లేదని” చెప్పడం జరిగింది.

కొత్తగా రాష్ట్రం ఏర్పడింది కాబట్టి, మనం నీళ్లు తెచ్చుకోవాలి. కోటి ఎకరాలకు నీళ్లు రావాలి, పంటలు పండాలంటే ప్రాణహిత, ఇంద్రావతి నదుల దగ్గర నుండి వాటర్ తెచ్చుకోవాలి. దీనిలో భాగంగా రాజశేఖర్ రెడ్డి గారు ముఖ్యమంత్రిగా ఉన్నప్పుడు, ఈ ప్రాణహిత, చేవెళ్ల అని పెట్టినారు, ఎందుకు పెట్టారు? ఆయన కృష్ణానది మీద వడ్డారు, అసలు వాళ్లు పెట్టేవాళ్లా? 500 మంది సాయుధ పోలీసులను కాపలా పెట్టి, పులిచింతల ప్రాజెక్టును కట్టించారు. ఉత్తమ్ కుమార్ రెడ్డి గారు **PCC** అధ్యక్షులుగా ఉన్నారు. వారు దోసపాటి గోపాల్ గారు, కోమటిరెడ్డి వెంకట రెడ్డి గారు, వారితో పాటు ఇంకొకరు. ఈ నలుగురు తెలంగాణ శాసన సభ్యులుగా ఉన్నప్పుడు పులిచింతల కట్టేటప్పుడు కొట్లాడడం జరిగింది. వారి మీద పోలీస్ కేసులు నమోదైనాయి. తెలంగాణ ప్రభుత్వం వచ్చాక, ఆ కేసులు ఎత్తివేయడం జరిగింది. వారి మీద కేసులు పెట్టినప్పుడు, ఆగిందా పులిచింతల? ఆపగలిగారా ఆ నాటి తెలంగాణ, కాంగ్రెస్ నాయకులు? ఆపలేదు.

దాని తర్వాత రాజశేఖర్ రెడ్డి గారు విజృంభించిన మరొక అన్యాయం పోతిరెడ్డిపాడు హెడ్ రెగ్యులేటర్ అది ఖతం చేశారు. 65 వేల క్యూసెక్కులకు పెంచి మొత్తం దానిని మల్లించడానికి తీసుకొని పోవడం జరిగింది. దురదృష్టవేషం మేందంటే, మన తెలంగాణ, కాంగ్రెస్ ఎంఎల్ఎ నేతలు వెళ్లి రఘువీరారెడ్డి గారికి మంగళహారతులు పట్టారు. ఆ పోతిరెడ్డి నుండి తీసుకున్న హంద్రీ - నీవాకు మన గద్వాల శాసనసభ్యురాలు డి.కే అరుణ గారు వెళ్లి రఘువీరారెడ్డి గారికి మంగళహారతులు పట్టారు. పోతిరెడ్డిపాడు అయిపోయింది. దాని తరువాత రాజశేఖర్ రెడ్డి గారు గోదావరి మీద వడ్డారు. పోలవరం ప్రాజెక్టు కట్టినమయంలో తెలంగాణ ఉద్యమం జరుగుతోంది. ఆ సమయంలో మేము గడబిడ చేస్తున్నప్పుడు, అసింబ్లీలో కొంతమంది సభ్యులు, ఈటెల రాజేందర్ గారు గొడువ చేస్తున్నారు. తెలంగాణ ప్రజలను ఏమార్చడానికి, మసి పూసి మారేడు కాయ చేయడానికి,

అగ్గి మీద నీళ్లు చల్లినట్టు చేసి, పోలవరం ప్రాజెక్టును కట్టుకోవడానికి, మీకు కూడా పెడుతున్నామని చెప్పిన ప్రాజెక్టు ప్రాణహిత, చేవెళ్ల. దానిని తీసుకుపోయి అక్కడ పెట్టారు. ఆ వివరాలు మీకు పంపిస్తాను. ఇది మహారాష్ట్ర ముఖ్యమంత్రి, మన ముఖ్యమంత్రి కిరణ్ కుమార్ రెడ్డి గారికి రాసిన లేఖ.

దానికి సమాధానం కిరణ్ కుమార్ రెడ్డి గారు రాసిన లేఖ. దానిలో ఆయన ఈ విధంగా వివరించారు. “మహారాష్ట్ర ప్రాణహిత, చేవెళ్లమీద మీతో ఏలాంటి ఒప్పందం చేసుకోలేదు. Inter State Board లో మనం తుది విచారణ చెయ్యలేదు. అయినా మీరు ఇష్టారీతిగా టెండర్లు పిలిచి, యూనిటెటర్గా మీరు కొనసాగుతున్నారు. మీరు పెట్టే ఖర్చును కూడా highlight చేశాము. వృద్ధిరాజ్ చౌహాన్ గారు రాసిన లేఖలో ప్రాణహిత, చేవెళ్ల మీద పెట్టే ఖర్చు. It will result in unfruitful expenditure, ఫలితం లేని నిరర్థకమైన ఖర్చవుతుంది. ఇవి గోదావరిలో పోసిన డబ్బులవుతాయి.” అని మహారాష్ట్ర ముఖ్యమంత్రి చాలా స్పష్టంగా రాశారు. దానికి కిరణ్ కుమార్ రెడ్డి గారు, “లేదు లేదు మేము అలా ఏం చేయం, మీరు ఎంత ఎత్తు పెడితే అంత ఎత్తు కట్టుకుంటాము, మీ ఆందోళన మాకు అర్థమైంది, మీరు ఇచ్చిన సూచనలు గుర్తు పెట్టుకుంటామని” సమాధానం చెప్పారు. ఈరోజు మహారాష్ట్ర 148 మీటర్ల కంటే మేము ఒక ఇంచు కూడా ఎక్కువ ఒప్పుకోమని ఆనాడు, ఈనాడు కూడా పంచాయితీ పెట్టడం జరిగింది. పంచాయితీ పెట్టుకుందామంటే మనదెట్లా రాష్ట్రమో, వాళ్లదెట్లా రాష్ట్రం. బస్టి మే నవాల అంటే నడవదు. నీళ్లు తెచ్చుకునే ఉపాయం కావాలి. ఎవరైతే వ్యాప్కోస్ (WAPCOS) సంస్థ దీనిని సర్వే చేసిందో, అదే సంస్థను పిలిచి నేను మాట్లాడాను.

ఆయ్యా మీరు సర్వే చేసిచ్చారు. మరి ఏ విధంగా నీళ్లు తీసుకోవాలి, కొత్తగా రాష్ట్రం ఏర్పడింది కాబట్టి, మాకు నీళ్లు రావాలి అని చెబితే, దానికతను, “సర్వే ఇచ్చింది మేమే సార్ ప్రభుత్వం చెబితే ఇచ్చాం, మాదేముంటుంది, మాకు అక్కడ బ్యారేజీ కావాలంటే, సర్వే చేసి ఇస్తాం. కానీ నా

నిర్ణయం ఇది కాదని” ఆయన చెప్పడం జరిగింది. ఆయన చెప్పింది ఏమీటంటే ప్రాణహిత దానంతట అదే రూపాయి ఖర్చు లేకుండా గోదావరిలోకి వస్తోంది. ప్రాణహిత తరువాత కూడా దాదాపు 100 టిఎంసిల ఈల్డ్ క్రింద ఉన్నది. మహారాష్ట్ర పెద్ద అడవి ప్రాంతం. ఇటు మన ఆదిలాబాద్ అడవి ప్రాంతం. ఆ తరువాత కరీంనగర్లో కురిసే వర్షపాతం వల్ల లోయర్ మానేరు డ్యామ్ పొంగితే ఆ నీరు గోదావరి నదిలో కలుస్తాయి. అంటే రాజశేఖర్ రెడ్డి గారి ఆలోచన ఏమిటంటే, అంతర్ రాష్ట్ర వివాదం తెగదు. అక్కడ నుండి మందమర్రి వరకు తెచ్చి, అక్కడ నుండి నీళ్లు ఎల్లంపల్లికి తెచ్చేవరకు మధ్యలో అన్ని సింగరేణి భూములు, Reserve Forest, వన సంరక్షణ, జంతువులు ఉండేటువంటి అభయారణ్యాన్ని దాటుకుంటూ రావాలి. అంటే వాళ్ల ఉద్దేశ్యమేంది, మహారాష్ట్రతోటి పంచాయితీ ఊడవదు. అక్కడ బ్యారేజీ లేదు, బ్యారేజీకి పునాది వేసింది లేదు. ఆలు లేదు చూలు లేదు కొడుకు పేరు సోమలింగం అన్నట్టుగా ఇవతల సొరంగాలు త్రవ్వి ఇష్టారీతిగా రూ. 8,000 కోట్లు ఖర్చు పెట్టారు.

ఎక్కడ ప్రాణహిత, ఎక్కడ చేవెళ్ల! ప్రాణహిత దగ్గర బ్యారేజీకి దిక్కు లేదు, చేవెళ్ల దగ్గర సొరంగం త్రవ్వితే ప్రాజెక్టు కట్టే పద్ధతేనా? ఇది ప్రుడెన్సా! ఏ ప్రభుత్వం అయినా ఇట్ల కడతదా, నేను వెున్న వెళ్లి మాట్లాడితే, వాళ్లు చెప్పిందేమిటంటే, “మీరు నష్టపోకుండా మీకు కావలసినది నీళ్లే కదా, మీరు అందుబాటులో ఉన్నచోట తీసుకోండి Objection చెయ్యడం లేదు” అని చెబితే, in principle కొన్ని మాట్లాడుకోవడం జరిగింది. దానికి కావలసింది ఒకటి ఉంటుంది. ఆ ముఖ్యమంత్రిగారికి సర్వేలు, లైడార్ సర్వేలు, మొత్తం వివరాలు, ముంపు ఎంత వ్యవహారం ఎంతని వాళ్లకు పంపించడం జరిగింది. దానిని వారు చూసుకున్న తరువాత, మా దగ్గరకు మీరు రండి మాట్లాడుకుందామని వారే ఆహ్వానించారు.

నేను మొన్న వెళ్ళినప్పుడు వాళ్లు చెప్పిందేమిటి, మనం ప్రతిపాదించిందేమిటంటే, ఇంతకు ముందు ఉన్నటువంటి ప్రాజెక్టులు, ఒప్పందాలన్నీ కూడా గతించిన ఆంధ్రప్రదేశ్, మహారాష్ట్ర మధ్య Inter State Boardలో పెట్టుకోవడం జరిగింది. Now that there is no more Andhra Pradesh కాబట్టి, అది relavence కోల్పోయింది. ఇప్పుడు తెలంగాణ, మహారాష్ట్ర ఇద్దరి పొత్తులకు సంబంధించి ఏ ప్రాజెక్టు కట్టాలన్నా, there has to be Inter State control board, in between the State of Maharastra and Telangana అప్పుడే అది సాధ్యమవుతుంది కాబట్టి, పనులు జరుగుతాయి. మొన్న నేను వెళ్ళినప్పుడు Inter State Board అక్కడ incept అయింది. ఆ బోర్డులో మూడు భాగాలు ఉంటాయి. ఒకటి ఇంజనీర్లస్థాయి సంఘం, రెండవది Principal Secretary both the State of Irrigation సంఘం, మూడవది Apex body సంఘం. అందులో తెలంగాణ ముఖ్యమంత్రి, ఆర్థిక శాఖ మంత్రి, నీటిపారుదల శాఖ మంత్రి అలాగే, మహారాష్ట్ర ముఖ్యమంత్రి, ఆర్థికశాఖ మంత్రి, నీటిపారుదల శాఖ మంత్రి ఉంటారు. ఇది Apex body, దీనిలో తుది నిర్ణయం జరుగుతుంది.

**5.00** | తెండి ప్రాజెక్టు ఎప్పటినుండో పెండింగ్లో ఉంది.

**సా.** | అది వాళ్లు క్లియర్ చేస్తామని ఒప్పుకున్నారు. పెన్ గంగ విషయంలో మాకు అభ్యంతరం లేదు, టెండర్లు పిలుచుకోండి అన్నారు. యాభై ఏళ్లనుండి పెండింగ్లో ఉన్నందువల్ల, in principle ఒప్పుకుంటున్నాము, go ahead అన్నారు. అది మనం సాధించిన విజయం. తెండి పూర్తిచేసుకునే అవకాశం దొరికింది. తుమ్మిడి హట్టి గురించి వాళ్లు కూడా పునూలోచనలో వడ్డారు. 52" కాకుంటే 54" పెట్టుకుని, మనం కూడా కొన్ని నీళ్లు తీసుకుందామా, దానికి మీరు ఒప్పుకుంటారా అని వాళ్లు మనని అడిగారు. మనం ఎలాగూ మేడిగడ్డ దగ్గర బ్యారేజీ కట్టుకోవాలి. ఈ విషయం పబ్లిక్ అలీ గారికి బాగా తెలుసు. వారు పుట్టి పెరిగింది నిజామాబాద్ లోనే. ఒకప్పుడు నిజామాబాద్ అంటే

తెలంగాణలో Richest District అని పేరు ఉండేది. ఈ రోజు SRSP రావడం వల్ల కరీంనగర్ richగా మారింది. ఖచ్చితంగా నిజామాబాద్ కి నీళ్లు రావలసి ఉంది. పాత ప్రాణహిత-చేవెళ్లలో, ఎల్లంపల్లి, తుమ్మిడిహట్టి, మిడ్ మానేర్, మెదక్ జిల్లాలో రెండు రిజర్వాయర్లు అక్కడ నుంచి చేవెళ్ల మేము ఈ అలైన్మెంటు ఏదీ మార్చలేదు.

ఇక్కడ సభ్యులందరూ హర్షించవలసిన ఒక విషయం చెప్పదలచుకున్నాను. ఆ నాడు రాజశేఖర రెడ్డిగారు ముఖ్యమంత్రిగా ఉన్నప్పుడు ప్రాణహిత చేవెళ్ల ప్రాజెక్టులో ప్రతిపాదించబడిన ఆయకట్టు పదహారు లక్షల ఎకరాలు. రిజర్వాయర్లో 14 టిఎంసిలు డిజైన్ చేశారు, ఇలాంటి ప్రాజెక్టు డిజైన్ ఎక్కడైనా ఉంటుందా? రోజూ మోటర్ నడవాల్సి ఉంటుంది. అంటే మల్టీ స్టేజ్ లిఫ్ట్. Five Stages Lift. మధ్యలో ఏ ఒక్క మోటర్ పాడయినా, మొత్తం ప్రాజెక్టు కుప్ప. రిజర్వాయర్ అనేది లేకుండా ప్రాజెక్టు ఎలా ఉంటుంది? మధ్యలో మోటర్ కాలిపోతే పరిస్థితి ఏమిటి? Every day Lift నడిస్తేనే సొలంలోకి నీళ్లు వస్తాయి. ప్రపంచంలో అలాంటి ప్రాజెక్టు ఎవరైనా కడతారా? ఈ రోజు మేము చేసిన re-engineering గురించి తప్పకుండా చెబుతాం. శాసన సభ్యులకి కాక, ఇంకెవరికి చెబుతాం ? మీ అనుమతి తీసుకుని సభ పెట్టుకుందాం. అప్పుడు అన్ని వివరాలు చూపెడతాము. రి-డిజైనింగ్ ద్వారా ఈ రోజు మేము చేసింది మేడిగడ్డ దగ్గర 20 TMCల ప్రాజెక్టు వస్తుంది. గోదావరి మీద మరో బ్యారేజి. 3.5 TMCలు ఉంటుంది. సుందిళ్ల దగ్గర ఒకటిన్నర టిఎంసి వస్తుంది. ఈ విధంగా మొత్తం కలిపి సుమారు 250 టిఎంసిల సామర్థ్యం గల రిజర్వాయర్ల నిర్మాణాలకి ఇందులో ప్రతిపాదించాము.

అదే విధంగా నీళ్లు ఇక్కడికి వచ్చిన తరువాత మెదక్లో కట్టబోయే రిజర్వాయర్ పేరు కొమరవెల్లి మల్లన్న ప్రాజెక్టు. ఆ దేవుని పేరు పెట్టుకుంటే త్వరగా పూర్తవుతుందని ఆ పేరు పెట్టుకున్నాము. మల్లన్న సాగర్ కి 50 TMCలు పెట్టుకున్నాము. అది పూర్తి అయితే కనుక, రూపాయి

ఖర్చు లేకుండా నిజాంసాగర్ కు హల్ది వాగు ద్వారా నీళ్లు వెళతాయి. నిజాంబాద్ ప్రాంతం అంతా సుభిక్షంగా ఉంటుంది. ఈ రోజు నేను చెప్పిన ప్రకారం మహారాష్ట్ర కర్షకుల వాళ్లు కట్టిన నాలుగు వందల బ్యారేజీలు ఏవైతే ఉన్నాయో, వాటికి వందల సంఖ్యలో లిఫ్టులు పెట్టారు. భారీభారీ లిఫ్టులు పెట్టారు. వాటిని నేను ప్రజంటేషన్ సమయంలో సభ్యులందరికీ చూపడతాను. అందువల్ల తుఫానులలాంటివి వస్తే తప్ప, మనకు సాధారణంగా నీళ్లు వచ్చే పరిస్థితి లేదు. కాబట్టి మనం పాత నిజాంసాగర్ ను బ్రతికించుకోవాలి, నిజాంబాద్ జిల్లాకు నీళ్లు రావాలి, అదే విధంగా ఎస్ఆర్ఎస్పికి కూడా నీళ్లు రావాలి. ఈ కాళేశ్వరం బ్యారేజి ద్వారా SRSP కి కూడా అదనంగా ఒక్క రూపాయి ఖర్చు పెట్టనవసరం లేకుండా నీళ్లు వస్తాయి. భూసేకరణ లేదు. కొత్తగా తవ్వేది లేదు. మేము చేసిన re-engineering లో వరంగల్ జిల్లానుండి మొదలుకొని నిజాంబాద్ వరకు, వరంగల్ కావచ్చు, కరీంనగర్ కావచ్చు, అటు ఆదిలాబాద్ కావచ్చు, మెదక్ కావచ్చు, ఇటు నిజాంబాద్ కావచ్చు, రైతులు రెండు పంటలు పండించుకునే అవకాశం ఉంది. ఆ దిశగా మేము re-design చేసాము.

ఇది నేను చెప్పే కథ కాదు. CWC Record. ఎవరైనా సరే ఆ సైట్ లోకి వెళ్లి చూడవచ్చు. ఇంత కరువున్న ఈ సంవత్సరంలో 1460 TMCలు, నేను చెబుతున్న మేడిగడ్డ బ్యారేజి దగ్గరనుండి వృధాగా సముద్రంలో కలిసిపోయాయి. మనమేమో నీళ్లు లేక, పంటలు లేక అల్లాడుతుంటే, మన వరంగల్, కరీంనగర్ ప్రాంతాలను ఒరుసుకుంటూ, సముద్రం పాలైనాయి.

ఈ దుస్థితి తొలగిపోవాలంటే, ఖచ్చితంగా అనుకున్న కోటి ఎకరాలకు నీరు రావాలంటే ప్రాణహిత ఇండ్రావతిని మించిన మార్గం మనకు లేదు. దాని కొరకే తమ్మిడిహట్టి దగ్గర బ్యారేజి కట్టబోతున్నాము. దాన్ని డ్రాప్ చేసుకోలేదు. పోరాడతాము. గతంలో రాజశేఖర్ రెడ్డిగారు పెట్టినప్పుడు ఆదిలాబాద్ లో మొదట ముప్పైవేల ఎకరాలన్నారు, తరువాత

యాభైవేలన్నారు. ఈ రోజు మేము రెండు లక్షల ఎకరాలకు ఉద్దేశించాము. తూర్పు ఆదిలాబాద్ మొత్తం అడవి పోసు మిగిలే ప్రతి ఇంచ్ భూమికి నీరు అందే విధంగా ప్రతిపాదించాము. మేడిగడ్డ దగ్గర తమ్మిడిహట్టి దగ్గర నుండి yield ఉంది కాబట్టి అక్కడ నుంచి తీసుకుంటాము. దీని వలన మొత్తం ఉత్తర తెలంగాణలో శాశ్వతంగా కరువు నివారణ జరుగుతుంది. ఇంకొక ముఖ్యమైన అంశం. ఇది బయటకు చెప్పకూడదు కాని నేను చెబుతున్నాను. ఈ రోజు కృష్ణా నదిలో కూడా నీళ్లు లేకుండా అయిపోయింది. మనకే రానప్పుడు, ఇక ఆంధ్రకు వెళ్లే పరిస్థితి అసలే ఉండదు. ఇప్పుడు చివరగా మనం చేపడుతున్న ప్రాజెక్టు గతంలో కాంగ్రెస్ ప్రభుత్వం ప్రతిపాదించినదే. అది పాములపర్తి దగ్గర కట్టే రిజర్వాయర్. పాలమూరు ఎత్తిపోతలో కట్టే ప్రాజెక్టు, ఉద్దండపూర్ దగ్గర కట్టే ప్రాజెక్టు. ఈ రెండు ప్రాజెక్టుల లెవల్ కూడా 620 FRL. మెదక్ జిల్లాలో వచ్చే పాములపర్తిలో గాని, పాలమూరు ఎత్తిపోతల పథకంలో వచ్చే పథకం ఒకే ఎత్తులో ఉంటాయి. 620" .

ఒకనాడు నల్గొండ జిల్లాకు, పాలమూరు జిల్లాకు నీళ్లు లేవంటే ఈ ప్రాజెక్టుల ద్వారా అనుసంధానం చేసుకుంటే, ఆ జిల్లాలను కూడా కాపాడే మహత్తర అవకాశం ఏర్పడింది. ఈ విధంగా తెలంగాణ రాష్ట్రం యొక్క దీర్ఘకాలిక ప్రయోజనాలను దృష్టిలో పెట్టుకుని డిజైన్ చేసిన ప్రాజెక్టుల గురించి కొందరు చిలువలు వలువలుగా మాట్లాడుతున్నారు. టెండర్లలో తప్పులు వెదుకుతారు. ఈ రోజు మనం ఆయకట్టును బలపరచడానికిగాని, నల్గొండ జిల్లా ఆలేరు, భువనగిరిలో 20 TMCల ప్రాజెక్టులు తేవడానికిగాని, ఎల్ ఓపిగారి నియోజక వర్గానికి పాములపర్తి ద్వారా 20 TMCల నీరు తేవడానికి గాని, అలాగే ఎల్లారెడ్డిలో మరొక 25 TMCల నీళ్లు తేవడానికి నిజాంసాగర్ నింపుకోవడానికి ఇన్ని అవసరాల కొరకు ఈ ప్రాజెక్టు డిజైన్ చేయబడి ఉంది. సింగూర్ ప్రాజెక్టు కూడా నింపుకునే విధంగా మేము re-engineering చేయడం జరిగింది. అధ్యక్షా, గతంలో

హెలికాప్టర్లను రాజకీయ నాయకుల అవసరాలకు మాత్రమే వినియోగించేవారు. First time in the State history మన రిటైర్డ్ ఇంజనీర్లు, ఉద్యమంలో మనతో పనిచేసిన వాళ్లు, శ్యాం ప్రసాదరెడ్డిగారు, రామచంద్రారెడ్డిగారు, అలాగే మన రిటైర్డ్ సి.ఇ. (సిడబ్ల్యూసి) విద్యాసాగర్ రావు గారు, రెండు హెలికాప్టర్లను హైర్ చేసి, నీటిపారుదల అధికారులతో కలిసి తిరిగి, ప్రతి అంగుళం ఔపోసన పట్టారు. దాదాపు ఇరవై ఐదు రోజుల పాటు వారు కృష్ణా బేసిన్, గోదావరి బేసిన్ మొత్తం తిరిగారు. అందులో కొన్ని ట్రిప్పులు ఇరిగేషన్ మంత్రిగారు కూడా తిరిగి చూశారు. ఇప్పుడున్న ఇరిగేషన్ ENC కూడా చూశారు. వారంతా తిరిగి వచ్చి, సమాచారాన్ని క్రోడీకరించి, నీళ్లు తెచ్చుకునే మార్గం ఇది తప్ప, మరొకటి లేదని చెప్పారు. దాని మీద తీసుకున్న నిర్ణయమే తప్ప, మా సొంత కుత్సం ఇందులో ఏమీ లేదు.

అధ్యక్షా, పదిహేను సంవత్సరాలు ఎన్ని అవరోధాలు, ఎన్ని ఆటంకాలు వచ్చినా, ఎన్ని అవమానాలు, ఎన్ని అవహేళనలకు గురిచేసినా, మొండిగా తట్టుకుని నిలబడ్డ KCR తెలంగాణకు నీళ్లు రాకుండా చేస్తాడా? నీళ్లు తెస్తాడా, రాకుండా చేస్తాడా? గౌరవ సభ్యులకు నేను ఒక్కటే మాట మనవి చేస్తున్నాను. నేను బ్రతికున్నంత వరకు తెలంగాణకు పది TMCలు ఎక్కువే తెస్తాను గాని, ఎట్టి పరిస్థితుల్లో తక్కువ తేవడం జరగదు. పాలమూరు ఎత్తిపోతల పథకంలో భాగంగా నల్గొండ జిల్లాలో ఉన్నటువంటి మునుగోడు, దేవరకొండ, నల్గొండ నియోజకవర్గానికి గ్రావిటీ ద్వారా నీళ్లు వెళ్లే పథకానికి రూపకల్పన చేశాము.

అదే విధంగా ఖమ్మం జిల్లాలో ఏడు మండలాలు ఏ విధంగా నైతే ఆంధ్రప్రదేశ్ వాళ్లు లాగేసుకున్నారో, అందులో ఒక ప్రాజెక్టు కనబడకుండానే పోయింది. రుద్రంకోట దగ్గర తలపెట్టిన ప్రాజెక్టు సేడు లేకుండానే పోయింది. దుమ్ముగుడెం దగ్గర మే నెలలో కూడా ఐదువేల క్యూసెక్స్ వాటర్ ప్రవహిస్తుంటుంది. ఖమ్మం జిల్లాకు మేం ప్రాజెక్టు డిజైన్ చేయించి, శాంక్షన్ కూడా చేశాము. దాని వ్యయం రూ.7,000

కోట్లు. త్వరలో టెండర్లు పిలవబోతున్నాము. ఖమ్మం జిల్లాలో నాగార్జున సాగర్ ఆయకట్టు కాకుండా, ఆరు లక్షల ఎకరాలకు అదనంగా నీరు అందబోతుంది. ఒకవేళ నాగార్జున సాగర్లో నీళ్లు రాని పరిస్థితి ఏర్పడినా కూడా, ఖమ్మం జిల్లాలో సాగర్ ఆయకట్టును కాపాడడానికి బయ్యారం చెరువు ద్వారా మునేరు నుండి నీటిని పారించుకునే అవకాశం మనకుంది.

అధ్యక్షా, మాకు ఒక్కొక్క రోజు రాత్రి మూడు కూడా అయ్యేది మ్యాపులు చూస్తూ, చర్చలు జరుపుతూ కూర్చుంటే. మంచి ఉద్దేశ్యంతో డిజైన్ చేసిన ప్రాజెక్టులను పట్టుకుని విమర్శలు చేయడం సబబు కాదు. మరొక్కసారి నేను అందరికీ మనవి చేస్తున్నాను. ఈ రోజు మొబిలైజేషన్ అడ్వాన్సు లేకుండా, EPC System లేకుండా, ప్రభుత్వ ఆధ్వర్యంలో ఎస్టిమేట్లు రూపొందించబడి, వాటిని third partyతో వెట్టింగ్ చేయించి, అది కూడా కేంద్ర ప్రభుత్వ సంస్థ, వ్యాప్కోస్, ఆ తరువాతనే పారదర్శకంగా టెండర్లు పిలుస్తున్నాము. మొత్తం భారతదేశంలో excess tenders కాదు, less tenders పిలిచిన రాష్ట్రం మన తెలంగాణ మాత్రమే. పారదర్శకంగా, నిజాయితీగా, ఖచ్చితంగా నీళ్లు తెచ్చే దిశగా ప్రభుత్వం పనిచేస్తున్నది తప్ప, మాకు వేరే ఉద్దేశ్యం లేదు. ఇందులో సభ్యులకు ఎటువంటి అనవమానాలకు తావుండకూడదని నేను విజ్ఞప్తి చేస్తున్నాను. ఇంత మంచి కార్యక్రమం జరుగుతున్నప్పుడు, ఇందులో రాజకీయాలు ప్రవేశపెట్టవద్దని మనవి చేస్తున్నాను.

చివరిగా, మైనారిటీ సంక్షేమం కొరకు ఈ సారి కొంత బడ్జెట్ను పెంచబోతున్నాము. ఇంతకుముందు నిధులను పూర్తిగా ఖర్చు చేయలేకపోయిన మాట వాస్తవం. ఈ విషయం నాకే బాధగా అనిపించింది. గత సంవత్సరం రూ.1137 కోట్లు కేటాయించినప్పటికీ, డబ్బు ఖర్చు కాని పరిస్థితి. అవసరమైన సిబ్బంది, అధికారుల కొరత వల్ల ఇలా జరిగింది. కొత్తగా వంద పోస్టుల వరకు మంజూరు చేయడం జరిగింది. ఇక మీదట చురుగ్గా కార్యక్రమాలు అమలు జరుగుతాయని మనవి చేస్తున్నాను. అదే విధంగా SC,

STలకు ఏ విధంగానైతే స్కాలర్‌షిప్పులను ఇస్తున్నారో, మైనారిటీ విద్యార్థులకు కూడా వారితో సమానంగా స్కాలర్‌షిప్పులు ఇవ్వడం జరుగుతుందని మనవి చేస్తున్నాను. అన్నిటికీ మించిన శుభవార్త ఏమిటంటే మైనారిటీ విద్యార్థుల కొరకు 35 బాలికల పాఠశాలలు, 35 బాలుర పాఠశాలలు, 70 నియోజక వర్గాలలో ఈ సంవత్సరం జూన్ నుండి ప్రారంభించబోతున్నాము. వాటిని SC Residential Schools Standardలో, గురుకుల పాఠశాలల వాదిరిగా నిర్వహించబోతున్నాము. అందుకొరకు 2,500 మంది ఉపాధ్యాయుల నియామకానికి ఉత్తర్వులు జారీ చేయడం జరిగింది. హైదరాబాద్ లో అన్ని నియోజక వర్గాలలో మైనారిటీ జనాభా ఎక్కువ ఉంది కాబట్టి, అన్ని నియోజక వర్గాలలో అటువంటి పాఠశాలలు నెల కొల్పడానికి చర్యలు తీసుకున్నాము. వచ్చే సంవత్సరంలో మరొక 70 పాఠశాలలు నెలకొల్పుతాము. ప్రతి అసెంబ్లీ నియోజక వర్గంలో ఒక Minority Residential School ఉంటుంది. దీని వలన మైనారిటీ విద్యార్థులకు మంచి విద్యావకాశాలు ఉంటాయని తెలియజేస్తూ, ఈ రోజు ఇరవైమంది సభ్యులు చర్చలో పాల్గొని, అనేక విషయాలు ప్రభుత్వ దృష్టికి తీసుకువచ్చినందుకు వారికి నా ధన్యవాదాలు తెలుపుతున్నాను. సద్యమర్మలు చేస్తే మేము స్వీకరిస్తాము. మాకు ఎలాంటి అభ్యంతరం లేదు. కాని అనవసరమైన రాజకీయ విమర్శలు చేయకండి, రాష్ట్రప్రగతికి దోహదపడవలసిందిగా కోరుతూ, ఒక్కొక్కరూ క్లారిఫికేషన్ అడిగితే చెప్పడానికి సిద్ధంగా ఉన్నాను అధ్యక్షా. తమరికి తెలుసు. రేపు బడ్జెట్ ప్రవేశపెట్టవలసి ఉంది. నేను కేబినెట్ మీటింగ్ కు వెళ్లవలసి ఉంది. తమరికి ధన్యవాదాలు తెలియజేస్తూ, నేను ముగిస్తున్నాను.

శ్రీ మహమ్మద్ ఆలీ పట్టోర్ : అధ్యక్షా, ఈ రోజు గౌరవ ముఖ్యమంత్రిగారు కౌన్సిల్ కు రావడం చాలా సంతోషంగా ఉంది. అప్పుడుప్పుడు వారు ఇలా వచ్చి, మా అందరికీ సూచనలు, సలహాలు ఇస్తుంటే బాగుంటుందని నా అభిప్రాయం. వారు ఇందాక మాట్లాడుతూ మంచి సలహాలు మా నుండి

రాలేదని చెప్పారు. నేను గౌరవ ముఖ్యమంత్రి గారికి మనవి చేసేది ఏమిటంటే, గత సంవత్సరం అసెంబ్లీ కేవలం 12 రోజులు మాత్రమే నడిచింది. ఉమ్మడి రాష్ట్రంలో మేము 52 రోజులు నడిపించాము. మాకు మాట్లాడే అవకాశం అసెంబ్లీలో గానీ, ఆల్ పార్టీ మీటింగ్ లో కానీ లేదా ప్రాజెక్టుల మీద చర్చ ఏర్పాటు చేస్తేనే దొరుకుతుంది. కాబట్టి మేము ఎక్కడ మాట్లాడాలి? అసెంబ్లీ వని దినాలు తగ్గిపోయాయి. ఆల్ పార్టీ మీటింగ్ లేదు. మేము కూడా సలహాలు ఇవ్వడానికి ప్రయత్నం చేస్తాము.

కరవు గురించి మీ ఉపన్యాసంలో గానీ, గవర్నర్ గారి ప్రసంగంలో గానీ ప్రస్తావన లేదు. మీరే భయంకరమైన కరవు ఉన్న విషయం చెప్పారు. మీరు రైతులను ఏ విధంగా ఆదుకుంటారు? మీరు చెప్పిన ప్రాజెక్టులు వెంటనే వచ్చేవి కావు. మీరు ఏ డిజైన్ చేసినా, రీ-ఇంజనీరింగ్ చేసినా వాటికి కొంత సమయం పడుతుంది.

نوری اس کو بھوک لگی، بریائی بعد میں دی گئے، پہلے اس کی بھوک ہم کیسے مٹائیں گے، دال کھاؤ، چار کچھ بھی ہو، اس کے لئے ریاستی حکومت کیسے کاموں کی مدد کر سکتی ہے، کیونکہ اگر آپ figures دیکھیں، 29 hectares پر ہارا رقیق آتا تھا، لیکن صرف 10 hectares پر آیا۔ 19,000 hectares کا شت نہیں ہوئی۔ پaddy پلے جائیں گے۔۔۔

మిస్టర్ ఛైర్మన్ : క్లారిఫికేషన్ క్లుప్తంగా ఉండాలి. త్వరగా ముగించండి.

శ్రీ మహమ్మద్ ఆలీ పట్టోర్ : అధ్యక్షా, నేను ఎక్కువ సమయం తీసుకోను. కూర్చోమంటే కూర్చోమంటే కూర్చుంటా. నాకేం అభ్యంతరం లేదు.

میں کوئی دوسرے نظریہ سے نہیں بتا رہا ہوں۔ صاحب! آج کسان بہت پریشان ہیں، 30% رقیق crop بھی اس کے گھر نہیں پہنچا۔ ان کو save کرنے کے لئے، اور این آر آئی ہے، زراعت نہیں ہونے کی وجہ سے کسان کا بچا ب دئی چاہا جا رہا ہے۔ پچھلے سال این آر آئی بیل total neglect ہوا، اس کا فنڈ بھی نہیں لگائے۔ این آر آئی بیل کے لئے دئی میں ہمارے جو بچے پریشان ہیں، جب میں منسٹر تھا اس وقت این آر آئی بیل بھی دیکھتا تھا۔ لیکن ابھی این آر آئی منسٹرس ہے، فنڈس بھی نہیں ہیں، بجٹ بھی نہیں ہے۔ تمہیں کروڑ روپے بجٹ میں سے بھی نکال دئے گئے تو اس سے ہمارے جانے والے بچوں کو تین مہینے کی ٹریٹمنٹ دے کر، جانے والے جہائی کو جیسے میسٹری کا کام ہے، اسٹیل موڈرن ہے Electrician ہے، ایسے چھوٹے چھوٹے کاموں سے ہمارے غریب کسان کے بچے جو بیرون ملک جا کر





సహాయక చర్యలు చేపడతారు. ఆ ఉద్దేశ్యమే తప్ప కరువుని నిర్లక్ష్యం చేయాలని కాదు. తెలంగాణ రాష్ట్రంలో 231 మండలాలను కరువు మండలాలుగా ప్రకటించాం. రూ.3వేల కోట్లు అడుగుతూ కేంద్రానికి నివేదిక పంపించాం. వాళ్లు రూ.700 కోట్లు ఇస్తామని రిస్కై ఇచ్చారు. అది సరిపోదని మళ్ళీ మేము రాశాం. కరువుపై ఈసభలో చర్చ పెట్టండి. చర్చ జరపండి, చాలా వివరాలు బయటకి వచ్చే ఆస్కారం ఉంది. తాగునీటికోసం ఎంతైనా ఇవ్వడానికి ప్రభుత్వం సిద్ధంగా ఉంది. పశువుల మేతకి ఎక్కడైనా ఇబ్బంది ఉంటే ఆదుకోవలసిందే. **We are ready.**

آپ ہیرا مال رہے ہیں، یہ وقت ہے کہ کسانوں کو ہم کو روکنا چاہئے، ہر ممبر کو روکنا چاہئے، حکومت کو روکنا چاہئے، ان پر ضرورت کی جائے گی، جو بھی کوشش کر سکتے ہیں، وہ وہ کر کے، انکا میں آپ کو امید دلاتا ہوں۔ جہاں تک 12% reservations ہیں، ہر ممبر کوٹ کورٹ کا معاملہ ہے، آپ پارتی کی طرف سے petition لے لیں، Government of Telangna کے implead لے، ہاں پر implead لے، ہم ہمارے مکمل موجود نہیں تھے، ضرور نہیں تھے، کیونکہ already implead and petition admitted میں آگے لے گئے، جلی کر میں ان کے اوپر بحث کریں گے۔ خاطر یہ طریقہ سے ہم وہاں پر چڑھی کریں گے، Advocate General کو میں بتا چکا ہوں۔ نمبر ایک ایڈوکیٹ کو injunct کر کے نہیں لیں، آپ petition ہوگے، بتاتے ہیں، کیل کر کے ہیں، ہاں سے آپ Advocate کو Advocate General کو injunct کر کے نہیں لیں، آپ کو صرف بتانا چاہتا ہوں، ہندوں کے پانی کے استعمال کا معاملہ ہے، یہاں پر چھوٹا سا معاملہ نہیں ہے، ہر تین بار میں آپ کو صاف بتا دیتا ہوں، ہندوں کے پانی کے استعمال کا معاملہ ہے، یہاں پر چھوٹا سا معاملہ نہیں ہے، ہر سال سے ہمارے ساتھ گزارا آگے چل کر ہونے کے ان کے ان رات کام کرے، 8,9,10 بجے کے Engineer study کرنا، ہر ممبر سے پاس آئے، میں بولنا سب بتاتے، اتنا وقت لگتا، میں میں کیا ہوا آپ کو خوشامیالی صاحب جانتے، کچھ بار آپ بھی کہہ چکے ہیں۔

అది ఏమీ చేయలేదు. ఫైనల్ అయిన తర్వాత, ఒక దశకి వచ్చిన తర్వాత, ఒక కొలిక్కి వచ్చిన తర్వాత either all party meeting, లేదా హాస్కి చెబుతారు. ఏదో ఒక సిస్టం ఉంటుంది. గవర్నమెంటే ఒక అండర్స్టాండింగ్కి రాసప్పుడు, మీకు మేము ఏమి చెప్పాలి? ఆల్ పార్టీ మీటింగుకి ఏమి చెప్పాలి? ఏమీ చెప్పే ఆస్కారం ఉండదు. కానీ మీపార్టీ నాయకులే పోయి రీఇంజనీరింగ్, రీడిజైనింగ్ అవినీతి కోసమే అని ఒక pre-occupied notion తో మాట్లాడడం ఎంతవరకు సమంజసం? దాని వల్ల మేము పిలవలేకపోయాం. ఇదిగో ఉన్న పరిస్థితి ఇదీ అని ఇనీషియల్గా

పిలిచి చెబుదామనుకున్నాం. కానీ అది చూసిన తర్వాత మాకు బాధ కలిగింది. ఆల్ రీడి settled opinion పెట్టుకొని రీఇంజనీరింగ్ అంటేనే అవినీతి కోసమని,, రీడిజైనింగ్ అంటేనే అవినీతి కోసమని pre-emptiveగా మాట్లాడేసరికి ఇక పిలిచినా లాభం లేదనుకొని పిలవలేదు. కానీ ఇక్కడ శాసనమండలి, శాసనసభని మించిన వేదిక మరొకటి లేదు. పార్టీకి ఒక మనిషి కాకుండా అందరూ కలిసి మాట్లాడదాం. శాసనమండలి, శాసనసభ సభ్యులకు హామీ ఇస్తున్నాను. ఈ సమావేశాలు ముగిసే లోపు .. ఈ ప్రభుత్వం ఏమి తయారు చేసింది, ఏమి రీఇంజనీరింగ్ చేసింది, ఏమి రీడిజైనింగ్ చేసిందో పూర్తిగా మీకుందరికీ చూపిస్తాం. దాంతో మీరు కూడా హ్యాపీ అవుతారు. ఆవిధంగా చేస్తామని మనవి చేస్తున్నాను.

మీరు నామీద ఇప్పుడొక ఆరోపణ పెట్టారు. శాసనసభ/ శాసనమండలి సమావేశాల రోజులు తగ్గిపోయాయన్నారు. నేను ఇక్కడికి రాకపోయినా అక్కడ ప్రతి బిఏసిలో నేను చెబుతున్నాను. ఇక్కడ సెక్రటరీగారు కూడా ఉన్నారు. For unlimited days, Government is ready, any number of days, 60 రోజులంటే 60 రోజులు కూర్చుందాం, 70 రోజులంటే 70 రోజులు కూర్చుందాం. మాకు ఇబ్బందేమీ లేదు. Every time we offered. ఎన్ని రోజులకైనా సిద్ధమని మేము లాస్ట్ టైము బిఏసిలో కూడా చెప్పాం. కానీ మీ నాయకులే, ఎందుకయ్యా ఇంకా సభని నడుపుతారు, క్లౌజ్ చేయడం అన్న తర్వాతే హాస్ని బంద్ చేయడం జరిగింది. ఇది ప్రాక్టికల్గా జరిగిన ఫ్యాక్ట్. సెక్రటరీగారు సాక్షిగా ఉన్నారు. వారు అక్కడా ఉన్నారు, ఇక్కడా ఉన్నారు. వారితో చెప్పి, ఇంకేమి నడుపుతారయ్యా బాబూ అన్న తర్వాతే హాస్ని మూసేశాం. We were ready to discuss. నేను ఫ్యాక్ట్ చెబుతున్నాను. మీరు కూర్చుందామంటే చెప్పండి, కౌన్సిల్లో కూడా పదిరోజులు ఎక్కువ కూర్చుందాం. నేను ఇక్కడి బిఏసి సమావేశానికి రాలేదు కానీ సెక్రటరీగారికి చెప్పాను. కౌన్సిల్లో డిమాండ్స్ మీద చర్చ లేకపోయినా ఇతర అంశాలు తీసుకొని చర్చించండి, if Council is interested to discuss, let them happily discuss

గవర్నరుగారి ప్రసంగానికి ధన్యవాదాలు తెలిపే తీర్మానంపై జరిగినచర్చకు ముఖ్యమంత్రిగారి ప్రత్యుత్తరము.

అని చెప్పడం జరిగింది. ఇక్కడి సభ్యులందరికీ మంచి అవకాశం వస్తుంది. కొత్తగా వచ్చిన సభ్యులు ఎడ్యుకేట్ అవుతారు, రాష్ట్రానికి లాభం జరుగుతుంది. If Council wants to sit, మాతోబాటు మీరు కూడా కంటిన్యూగా కూర్చోండి, ఇతర అంశాలను తీసుకొని చర్చించండి. మాట్లాడువలసిన అంశాలు చాలా ఉన్నాయి. నాకు అభ్యంతరం లేదు. If you are interested, LOPగా మీరు ప్రతిపాదన చేయండి, we are agreeable to that.

جناب العالیف حیدر رضوی (Janab Altaf Hyder Razvi): صاحب! Only clarification: ہماری پارٹی کی طرف سے اس سے پہلے بھی ہم نے مطالبہ کیا تھا کہ جس طریقہ سے پہلے District Review Committees ہوتے تھے اس میں ہمیں assurance ملتا تھا کہ District Committee ہلکا ہوگی۔ Basically یہ کیٹیگریز ہوتی ہیں اس لئے کہ اطلاع کے جو problems ہوتے ہیں، اس میں District In charge Legislator ممبر پارٹینٹ وٹیر، یہ سارے ٹی کرچو لے موٹے issues ہوتے ہیں، یا پھر جو بھی District Level Committee پر ہوتی کمیٹی پر ہماری پارٹی کی طرف سے مطالبہ ہے صاحب، اور میں مجتہد چٹھہ شہر صاحب سے اس پر clarification چاہوں گا، اور آپ کے دو اسکیمس کا کافی مشورے ہیں، اس کے لئے میں آپ کو مبارکباد دیتا ہوں۔ آپ نے اس کے fully utilize کیے۔ میں خیال میں اس میں کچھ If I am not wrong اس میں اور زیادہ دے گئے، شادی مبارک، اور صاحب آپ کے جو bankable schemes which is minorities loans کے، اس بار تو قریب 1.50 lakh applications آئے ہیں، overwhelming صاحب! میں اس میں چاہوں گا کہ یہ اسکیمس مشہور ہونے کی وجہ سے لوگوں تک پہنچ رہے ہیں مگر اس میں middlemen are making a loot. میں اپنی پارٹی کی طرف سے کہتا چاہتا ہوں کہ آپ اس میں انکوائری ڈالنے پر monitoring mechanism ہے، Overseas Scholarships آپ نے شروع کیا تھا، this is also a very good scheme. ہمیں second instalment کی second semester is almost over now، اور میں آخری میں آپ کو بہت بہت مبارکباد دیتا ہوں، صاحب کہ آپ نے 70 residential schools on par with SC and ST نے شروع کیا ہے۔ I hop that this is very quickly started, and this is a very good job. And lastly Sir, There are a lot of cases which are pending in front of Wakf Tribunal، permanent Judge ہے، In charge Judge ہے۔ Wakf Tribunal میں ایک permanent Judge کو appoint کیا جائے، and I hop that the Hon'ble Chief Minister would respond to this. Thank you Sir.

శ్రీ కె. చంద్రశేఖర్ రావు: అధ్యక్షా, గౌరవ సభ్యులు కొన్ని విషయాలు అడిగారు. డిస్ట్రిక్ట్ ప్లానింగ్ బోర్డులు ఇంతకు ముందు ఉండేవి. మేము ఇప్పటి వరకు వాటిని ఏర్పాటు చేయలేదు. అప్పుడు డిస్ట్రిక్ట్ ప్లానింగ్ బోర్డులో ఒక జిల్లా మంత్రిని మరొక జిల్లాకు వేసే వద్దతి ఉండేది. కొత్త రాష్ట్రం కాబట్టి గతంలో మాదిరిగా గాకుండా ఏజిల్లా మంత్రి ఆజిల్లా మీద ఫోకస్ చేస్తే బాగుంటుందని అనుకున్నాం. జిల్లా ప్లానింగ్

బోర్డులు కావాలంటే పెట్టుకుందాం. మేము అది ఆలోచించలేదు.

بانگ بورڈ کے بارے میں ہم سوچیں گے، فور کریں گے۔ اور دوسری چیز، economic support scheme اس میں irregularities نہیں ہونا، آپ کا ایسا مشورہ تھا، یہ آپ کا اچھا مشورہ ہے، ہم نے اس کو نوٹ کر لیا۔ اس کے بارے میں ہم آپ لوگوں سے بھی discuss کریں گے۔ حال ہی میں آپ کے صدر جناب اویسی صاحب بھی ملے۔ اس کے بارے میں بات ہوئی، اس کے بارے میں ہم قدم اٹھائیں گے۔ Overseas Scholarships second instalment آپ جو کہہ رہے ہیں، اس میں تھوڑا سا regulate کرنے کا ہے، ابھی الٹن پکڑا ہے تو complete بالکل طور پر دے دیں گے ان کو، ان کو جو scholarship کے بارے میں promise کیا گیا، ان کو ملے گا۔ اگر ان کا کچھ instalment pending ہیں، آج ہی میں instructions دے دیتا ہوں، ہو جائے گا، بوقت بورڈ کے Tribunal کا سوال ہے، اوقاتانی جائیدادوں کا ہمارا کافی نقصان ہوا، Judicial power ہونا، پول کر بھی ایک معاملہ چل رہا ہے۔ وقت بورڈ کو اگر judicial powers دے جائیں تو لوگ تھوڑا ڈریں گے، اسی لئے Advocate General صاحب کو ہم نے کہا، اور Law Secretary کو بھی ہم نے کہا، وہ لوگ examine کر رہے ہیں، جلد سے جلد فیصلہ ہو جائے گا، اتنا میں آپ کو بتا دیتا ہوں۔ آپ نے residential schools کے بارے میں حکومت کو welcome کیا، خیر مقدم کیا، میں آپ کا شکریہ ادا کرتا ہوں۔

శ్రీ యన్. రామచంద్రరావు : అధ్యక్షా, గౌరవ ముఖ్య మంత్రి గారు ఈ సభకి వచ్చినందుకు ముందుగా ధన్యవాదాలు తెలియజేస్తున్నాను. ముఖ్యంగా రెండు విషయాలు వారి దృష్టికి తీసుకురాదలిచాను. తెలంగాణ రాష్ట్రం ఏర్పడిన తర్వాత పదకొండు విశ్వవిద్యాలయాలకు వైస్ ఛాన్స్ లర్స్ లేకుండా కొనసాగుతున్నాయి. అన్ని విశ్వవిద్యాలయాలలో ఫ్యాకల్టీ నియామకాలు కూడా జరగలేదు. పాలమూరు విశ్వవిద్యాలయం కేవలం తొమ్మిది మంది ఫ్యాకల్టీతో నడుస్తోంది. అన్ని విశ్వవిద్యాలయాలలో ఫ్యాకల్టీని నియమించవలసిన ఆవసరం ఉంది. విశ్వవిద్యాలయాలలో చదువుకునే విద్యార్థులకు సంబంధించిన డ్యూస్ను చెల్లిస్తామని ఆ మధ్య చెప్పారు. డ్యూస్ చెల్లించకపోవడంతో వాళ్ల సర్టిఫికేట్లు జారీ చేయడం ఆపేశారు. ఆ డ్యూస్ని క్లియర్ చేయవలసిన అవసరం ఉంది. ప్రభుత్వ ఉద్యోగుల పిఆర్సి బకాయిల చెల్లింపు విషయాన్ని కూడా క్లారిఫై చేయాలని కోరుతున్నాను.

శ్రీ కె. చంద్రశేఖర్ రావు : మీరు యూనివర్సిటీల గురించి చెప్పారు. ఎక్కువ, తక్కువ యూనివర్సిటీలు పెట్టడం వల్ల ఈ ఫ్యాకల్టీ సమస్య వచ్చింది. నాకు కూడా

దీని మీద అవగాహన ఉంది. వైస్ ఛాన్సలర్ల నియామకాలు జరగలేదు. యస్, మాకు తెలిసే జరగలేదు. కావాలనే మేము డిలే చేశాం. ఎందుకంటే గతంలో ఈ విశ్వవిద్యాలయాలకు నియమించబడిన వైస్ ఛాన్సలర్స్ చాలా దుర్మార్గాలు చేసి పోయారు. వాళ్లు రిటైర్ అయ్యే వదిలేసే రోజుల ముందు, డబ్బులు తీసుకొని మూడు వందలు, నాలుగు వందల మందికి జాబులు ఇచ్చి పోయారు. అప్పుడు యూనివర్సిటీలో రిటైర్ అయిన ఉద్యోగులకు పెన్షన్ ఇవ్వలేని పరిస్థితి ఉంది. పైగా మూడు వందలు, నాలుగు వందల మందిని ఇష్టమొచ్చినట్లుగా నియమించి పోయారు. దాని మీద అప్పటి ఎడ్యుకేషన్ మినిస్టర్ జగదీష్ రెడ్డి గారు ఎంక్వైరీ ఆర్డర్ చేశారు. తమరికి తెలుసు రామచంద్రరావు గారూ. 1969 తెలంగాణ ఎజిటేషన్ తర్వాత విద్యావ్యవస్థలో చాలా అరాచక పరిస్థితులు ఏర్పడ్డాయి. అప్పుడు ప్రభుత్వం బాగా ఆలోచించి పింగళి జగన్మోహన్ రెడ్డిగారిని ఉస్మానియా యూనివర్సిటీ వైస్ ఛాన్సలర్గా తెచ్చింది. వారు మాజీ సుప్రీంకోర్టు జడ్జి. నేను అప్పుడు డిగ్రీ స్టూడెంట్లుగా ఉన్నాను. అరాచకంగా ఉన్న విద్యా వ్యవస్థపై చాలా కఠినమైన వైఖరి తీసుకొని వారు సెట్టర్స్ చేశారు.

ఇప్పుడు మీరు చూస్తున్నారు. విద్యాలయాలు అనేక వెరి తలలు వేస్తున్నాయి. మొన్న మన హైదరాబాదు సెంట్రల్ యూనివర్సిటీలో రోహిత్ అనే అబ్బాయి చనిపోయాడు. ఢిల్లీ జెయన్యులో గొడవలు జరుగుతున్నాయి. అక్కడ Kiss Festival పెడతారట, Kiss Festival ఏమిటి? దిక్కుమాలిన ఫెస్టివల్, నాక్కుం కాదు. అసలు యూనివర్సిటీలు ఏమి పని చేయాలి, ఏమి పని చేస్తున్నాయి? ఇదంతా తీసేసి దాన్ని పక్కనపెట్టిగా చేయాలని నేను హైకోర్టు చీఫ్ జస్టిస్ గారిని కలిసినపుడు వారిని రిక్వెస్ట్ కూడా చేశాను. మీరు హైకోర్టు జడ్జీలుగా, సి.జె.గా ఉన్నా కొన్ని యూనివర్సిటీలకు మీరు వి.సి.లుగా ఉంటే మంచిదేమో, మీరు టైము స్పేర్ చేయగలిగితే ఆలోచన చేయండని రిక్వెస్ట్ చేశాను. ఆ విద్యాలయాలను

పట్టిం చేసి, వాటికి కొంత ఆర్థికంగా సపోర్టు చేసి, మీరు చెప్పినట్లుగా ఫ్యాకల్టీలని నియమిస్తే బాగుంటుంది. వి.సి.ల నియామకం కోసం ఆల్ రెడీ విద్యాశాఖా మంత్రిగారు సెర్చ్ కమిటీలను ఏర్పాటు చేశారు. Search Committees are completing their business. షార్ట్ పీరియడ్లో మంచి వాళ్లను వి.సి.లుగా నియమించుకుందాం. వి.సి.లుగా ఆప్టామిస్టీ వ్యక్తులను వేస్తే మళ్ళీ పాత కథే మొదలవుతుంది, పాత స్టైలే వస్తుంది కాబట్టి దీన్ని సెటర్లైట్ చేయాలని అనుకోవడం జరిగింది. వీలైనంత త్వరలో ఈ వి.సి.ల నియామకం జరుగుతుంది. ఫ్యాకల్టీని ఏర్పాటు చేసే ప్రయత్నం చేస్తాం.

ఉద్యోగుల పిఆర్ సి ఎరియర్స్ గురించి చెప్పారు. అవి ఆల్ రెడీ సెటిల్ అయిపోయాయి. నాకు తెలిసే అవి పెండింగులోనైతే లేవు. ఉద్యోగులు, చీఫ్ సెక్రటరీ గారు కూర్చోని మాట్లాడుకున్నారు. ఒకే పేరిండ్లంటే వాటిని సార్టవుట్ చేస్తాం. అది పెద్ద ఇష్యూ కాదు. వాళ్లకు ఆల్ రెడీ ప్రభుత్వం తరఫున కమిటీమెంట్లు ఇచ్చాం కాబట్టి ఇవ్వవలసిందే. అందులో పెద్ద ఇబ్బందేమీ ఉండదు. తప్పకుండా సార్టవుట్ చేస్తాం.

#### MOTION ON ADDRESS BY THE GOVERNOR:

MR. CHAIRMAN: There are no amendments to the motion on address by the Governor.

MR. CHAIRMAN: The question is: That an address be presented to the Governor as follows;

"That the Members of Telangana Legislative Council assembled in this Fourth Session are deeply grateful for the Governor for the Address which he has been pleased to deliver to the Members of Legislative Council on 10.03.2016" be adopted.

(PAUSE)

The Motion was carried and the House unanimously adopted the Motion.

MR. CHAIRMAN: Now the House is adjourned to meet again on 14<sup>th</sup> March, 2016 at 11.30 a.m.

(The House then adjourned at 5.40 p.m. to meet again on Monday, the 14<sup>th</sup> March, 2016 at 11.30 a.m.)

